

کریڈٹ کارڈ کی شرعی حیثیت

ڈاکٹر منظور احمد ☆

(۱) کریڈٹ کارڈ کی تعریف:

الف: لغوی تعریف:-

اس سے مراد پلاسٹک کا وہ کارڈ ہے جسے بینک اور دیگر مالی ادارے کسی شخص یا ادارے کے نام پر جاری کرتے ہیں۔

انگریزی میں کریڈٹ (Credit) سے مراد ہے بینک بیلنس، بینک اکاؤنٹ، اعتماد، اچھی شہرت، شرف و فضیلت اور فخر و مبارکات۔^(۱)

ان تمام معانی پر غور کیا جائے تو پتہ چلتا ہے کہ تقریباً یہ سب ہی کریڈٹ کارڈ پر لागو ہوتے ہیں:

- پہلا معنی بینک بیلنس یہ ڈیبٹ کارڈ (Debit Card) پر لागو ہوتا ہے یعنی اپنے بیلنس سے کارڈ کے ذریعے رقم استعمال کرنا۔

- دوسرا معنی کریڈٹ کارڈ کے لیے استعمال ہو سکتا ہے یعنی بینک کسی کا فری اکاؤنٹ کھولتا ہے۔

- دوسرے معانی بھی کارڈ پر منطبق ہوتے ہیں کیونکہ کارڈ جاری کرنے کے لیے بینک کسی پر اعتماد کرتا ہے اچھی شہرت کی وجہ سے اور اس انسان کے شرف و فضیلت کی وجہ سے، اور کارڈ چند لوگوں کے لئے باعث افتخار بھی سمجھا جاتا ہے۔

ب: قانونی تعریف:

یہ تعریف کارڈ کے استعمال کے طریقہ کار کا تعین کرتی ہے ماہرین قانون کے نزدیک اس سے مراد وہ کارڈ ہے جو حامل کو اشیاء خریدنے اور نقد رقم کے حصول کی استطاعت بخشاہ ہے۔^(۲)

ج: شرعی تعریف:

علامے شریعت مطہرہ نے کارڈ کے معاملات کو مذکور رکھتے ہوئے اس کی تعریف یوں کی ہے۔ ”یہ ایک وسیلہ تبادل و معاوضہ ہے جسے حامل متعینہ نقدی، اشیاء یا خدمات کے حصول کے لیے استعمال کرتا ہے۔“^(۳)

اسلامک فقہ کوئسل جدہ نے کارڈ کی تعریف متفقہ طور پر یوں کی ہے کہ ”یہ ایک دستاویز ہے

جو جاری کنندہ کسی عام یا اعتباری شخص کو حب اتفاق دیتا ہے، تا کہ وہ بغیر ادائیگی کے اشیاء و خدمات لے سکے جس کی خلافت جاری کنندہ دیتا ہے، اس دستاویز کی ایک قسم ATM کے ذریعے بنکوں سے رقم بھی لی جاسکتی ہے۔^(۲)

گزشتہ تعریفیوں کی روشنی میں کہا جا سکتا ہے کہ کریڈٹ کارڈ سے مراد وہ کارڈ ہے جو اپنے حامل کو ضروریات زندگی خریدنے یا نقد رقم بطور قرض حاصل کرنے کی صلاحیت بخختا ہے اس میں طویل اور مختصر مدت پر حسب اتفاق سودا ادا کرنا پڑتا ہے۔

(۲) کریڈٹ کارڈ کی ابتداء، پروان اور ترقی کی تاریخ :^(۵)

۱۹۱۳ء میں کیلیفورنیا کی ایک تیل کمپنی موبائل آئل نے اپنے ملازمین کے لیے اس قسم کے ادائیگی کارڈ جاری کیے پھر چند ہوٹلوں نے اپنے گاہکوں کو لیٹ ادائیگی کی سہولت دی۔ ۱۹۲۸ء میں لاس انجلس (Los Angles) میں دو دوستوں فرینکلین مکمنارا اور رالف شنیر نے کھانا کھا لیا تو دیکھا کہ جیبوں میں پیسے نہیں پھر بڑی مشکل سے ہوٹل والے سے معاملہ طے ہوا تو مسٹر مکمنارا نے اپنے ایک دوست بلومنکڈیل سے مل کر اپنے دوستوں کے لیے ایک کلب کے قیام کا سوچا جس کی بنیادی فکر تھی (Dine&Sign)، یہی کلب مشہور ڈائزر کلب کارڈ کی بنیاد بنا پھر امریکن ایکسپریس ٹورسٹ کمپنی نے اپنا کارڈ روشناس کروا یا اس کے بعد بنکوں نے اپنا فرض منسی سمجھتے ہوئے کریڈٹ کی دنیا میں قدم رکھا اور پہلا کریڈٹ کارڈ فرینکلین نیشنل بنک نیو یارک نے ۱۹۵۱ء میں جاری کیا۔ ۱۹۵۸ء میں بنک آف امریکا نے بنک ایمیریکا کارڈ جاری کیا پھر اس میدان میں مقابلہ بازی شروع ہوئی، ۱۹۶۶ء کو برطانیہ میں بارکلے کارڈ جاری کیا گیا، ۱۹۶۷ء میں آئندہ امریکی بنکوں نے مل کر انٹربنک کارڈ ایسوی ایشن قائم کی پھر چند اور بنک اس یونین میں ملے اور سب نے ماشر چارچ کارڈ جاری کیا، ۱۹۷۹ء میں اس کارڈ کو ماشر کارڈ کا نام دیا گیا جو آج تک متداول ہے۔ بنک آف امریکا گروپ نے مل کر ویزا کے نام سے کارڈ جاری کیا سب سے پہلا کارڈ عرب ممالک میں ۱۹۸۲ء میں داخل ہوا ہے عرب افریقی بنک نے مصر میں جاری کیا۔ ۱۹۹۰ء کی دہائی میں بنک مصر نے ویزا کارڈ جاری کیا۔ ۱۹۹۶ء میں بنک القاہرہ بھی اس دوڑ میں شامل ہو گیا۔

آج کل ویزا، ماشر کارڈ، ڈائزر کلب اور امریکن ایکسپریس وغیرہ کارڈ موجود ہیں ان سے ۲۰۰۱ء تک تقریباً ایک ملین کارڈ خلائق میں رواج پذیر ہوئے۔ ماشر کارڈ دیئے کے دعویٰ کے مطابق خلائق کی ۸۰ سے ۸۰ فیصد کارڈز کی ضرورت وہ پوری کرتے ہیں۔ جن میں Business Affinity Card، Gold Card شامل ہوتے ہیں۔ امریکہ میں ماشر کارڈ یونیورسٹی بھی کارڈ کے بارے بحث و تحقیق کے لیے قائم کی گئی ہے اسی طرح ویزا کارڈ کا دعویٰ ہے کہ خیجی ممالک میں ان کا وجود ۷۰ فیصد ہے جن

میں الیکٹرون کارڈ، کلاسک کارڈ، گولڈ اور بنس کارڈ شامل ہیں۔ ویزا کارڈ دنیا میں 1 بلین سے زیادہ تعداد میں رائج ہیں جنہیں 20 ملین تا جو 20 ملین مقامات پر قبول کرتے ہیں۔ ان کے ذریعے ATM 55,600 میں نقدی حاصل کی جا سکتی ہے۔ 21,000 تجارتی ATM میں 700 ایشیا میں ہیں ویزا کارڈ کے ساتھ لین دین کرتے ہیں۔ ادارے جن میں 300 ملین کارڈ استعمال ہوئے۔

ستمبر 2006 تک ان سے دنیا میں 4 ٹریلیون اور ایشیا میں 646 ملین کا کاروبار ہوا جس میں 300 ملین کارڈ استعمال ہوئے۔

اس کے علاوہ یونیورسٹیاں بھی اپنے استاذہ اور میز طلبہ کے لیے کارڈ جاری کرتی ہیں۔ ان میں سے بعض علاقائی سطح پر اور بعض میں الاقوامی طور پر استعمال ہوتے ہیں لیکن غالباً یہ (Charge Cards) ہوتے ہیں جو ماہانہ استعمال رقم کا فائدہ دیتے ہیں۔ اس کے علاوہ فرانس کا (Carte Access), برطانیہ کا (Barclay Card) جاپان کا JCB، یورپ کا Euro Card اور Blue Card مشہور ہوا۔ چند بڑے ہوٹلوں مثلاً Sheraton, Hitto وغیرہ نے بھی اپنے مخصوص کارڈ جاری کیے ہیں تاکہ اپنے صارفین کو بہتر خدمات فراہم کر سکیں۔

۳: عالمی اجراء کنندگان

گذشتہ سطور میں ذکر کیا گیا ہے کہ کارڈز کا تصور پہلی بیانوں پر کھانے کے بل کی لیٹ ادائیگی سے آگے بڑھا۔ امریکہ میں اس کا آغاز ہوا جسے تیل کمپنیوں نے اختیار کر لیا تاکہ ان کے گاہک منظم اوقات میں تیل کے بلوں کی ادائیگی کر سکیں۔ پھر امریکین ایکسپریس نے اپنا کارڈ (T & E) جاری کیا، اس کے کچھ عرصہ بعد کار رینٹ والی کمپنیوں مثلاً Hertz, Avis وغیرہ نے بھی اپنے کاروبار میں وسعت و ثقاہت کے لیے کارڈز جاری کیے، تجارتی مرکز نے بھی فروہی اس میدان میں شمولیت اختیار کی اور HECHITS، مارکس اینڈ سپینسر، مورس وغیرہ نے اپنے کارڈ جاری کیے۔ بنکوں نے اپنا فرض منصبی سمجھتے ہوئے لوگوں کو کریڈٹ فراہم کرنے کا ذمہ اٹھایا اور کریڈٹ کارڈ کی شکل سامنے آئی۔ سب سے زیادہ رواج پذیر کارڈز میں سے ویزا کارڈ، ماسٹر کارڈ کے مابین حقیقی مقابلہ ہے۔ امریکن ایکسپریس اور ڈائزنر کلب کی بھی اپنی مارکیٹ ہے اس کے علاوہ بہت سے بنک اپنے ATM کارڈز جاری کرتے ہیں اور کبھی یہ کارڈز بڑی کمپنیوں سے منسلک بھی ہو جاتے ہیں تاکہ عالمی سطح پر لوگوں کو خدمات فراہم کر سکیں۔ آئندہ سطور میں ہم مشہور کارڈ کمپنیوں کا ذکر کرتے ہیں۔

۱۔ ویزا انٹرنیشنل:- (Visa International)

یہ کارڈز جاری کرنے والے ابتدائی بنکوں کی یومنیں ہے جس کا اپنا ٹریڈ مارک ویزا ہے۔ گویا

یہ 20,000 مشترک اداروں کا کلب ہے جو (Visa) کے نائل کے ساتھ کارڈ جاری کرتے ہیں۔ یہ 200 ملکوں میں خدمات سر انجام دیتے ہیں۔ مارکیٹ میں ان کی اوسط موجودگی ۵۶% ہے۔ ویزا کمپنی ان کے باہمی معاملات طے کرنے کی خدمت سر انجام دیتی ہے اور اس کے بالمقابل اپنا کمیشن وصول کرتی ہے۔ ویزا کا اصلی مرکز سان فرانسکو (امریکا) میں ہے، عالمی سطح پر ویزا کی جغرافیائی تقسیم چھ مرکزی علاقوں کے لحاظ سے کی گئی ہے: ۱۔ امریکی ریاستیں ۲۔ کینیڈا ۳۔ لاتینی امریکا ۴۔ ایشیاء ۵۔ وسطی مشرقی یورپ ۶۔ افریقہ و مشرق اوسط۔

ویزا بینکوں کے جاری کردہ کارڈز کی نگرانی کرتا ہے اگرچہ کارڈ جاری کرنا بینک کی اپنی داخلی مالی پالیسی اور اپنے کلائنٹ کی ضروریات کے پیش نظر ہوتا ہے۔ اس لیے یہ کارڈز حب ضرورت لمبی یا چھوٹی مدتیں کی ادائیگی کے لیے جاری ہو سکتے ہیں۔ ویزا مختلف ناموں سے کارڈز جاری کرتا ہے، ان میں سے معروف ویزا سلوو کارڈ، کلاسک کارڈ، الکٹرون، گولڈ کارڈز وغیرہ شامل ہیں جن کی تفصیل انشاء اللہ تعالیٰ کارڈز کی اقسام کے ضمن میں آئے گی۔

۲۔ ماسٹر کارڈز انٹرنیشنل:- (Master Card International)

عالمی سطح پر یہ دوسرا بڑا کارڈ نیٹ ورک ہے جس کا مرکز نیویارک میں ہے۔ 1970 کی دھائی میں یہ کارڈ کے میدان میں سب سے طاقتور کمپنی تھی پھر ویزا نے جدید ٹکنالوژی کو کارڈ کے نظام میں متعارف کروایا۔ ماسٹر کارڈ نے (Cirrus) نامی (ATM) مشینیں ادائیگی کے نظام کو فعال بنانے کے لیے استعمال میں لائیں اور بھرپور طریقے سے ویزا کے مقابلے میں اپنے ادارے کو مضبوط بنایا۔ ان مشینوں کی تعداد دنیا میں ایک ملین ہے۔ ماسٹر کارڈ کے ممبر مالی ادارے (بینک وغیرہ) 170 ملین سے متجاوز ہیں، انہیں دنیا کے 23 ملین تجارتی ادارے قبول کرتے ہیں۔ عالمی سطح پر 210 ملکوں اور علاقوں میں ان کا نیٹ ورک کام کر رہا ہے۔ ان کا ادائیگی کا نظام (banknet) کہلاتا ہے۔ جبکہ خریداری کے لیے ان کے پاس ماہیڑو (Maestro) کے نام سے ایک نیٹ ورک ہے جو (P.S.O) (Point of Sale) پر ادائیگی سے متعلق ہے۔

ماہر کارڈ بھی مختلف الانواع کارڈ جاری کرتا ہے جن میں گولڈ، سلوو، پلٹنیم ماسٹر کارڈ شامل ہیں ان کی مزید اقسام بھی ہیں جیسے Business Affinity card، Standard card اور Card وغیرہ۔

۳۔ امریکن ایکسپرس (American Express)

ابتداء میں یہ ایک سیاحتی کمپنی تھی جو 1850 میں امریکا سے شروع ہوئی۔ اس کا پہنچادی مقصد خطوط اور قیمتی اشیاء کی ڈاک بندی تھی اور گھوڑوں کے ذریعے یہ کام سر انجام دیتے تھے پھر 1882 میں

انہوں نے منی آرڈر کا نظام متعارف کروایا اور 1891 میں ٹریولر چیک جاری کرنا شروع کیے۔ جنگ عظیم 1914 میں اس کمپنی نے برطانوی اور فرانسیسی جنگی قیدیوں کو ترسیل سامان و زر کی ذمہ داری نجاتی۔ اسی عرصہ میں مختلف جگہوں پر گھیراؤ میں آنے والے مسافروں کے لیے اس کمپنی نے ترسیل زر کا کام سرانجام دیا۔ پھر ان کے ٹریولر چیک نے ایک کارڈ کی ایجاد تک کا سفر طے کیا اور انہوں نے سفر و تفریق کارڈ Travel & Entertainment Card) کا نام دیا گیا۔ ان کا اپنا ایک بینک بھی ہے۔ جو (American Express Bank) کے نام سے مشہور ہے۔ ان کا نیٹ ورک مختلف سیاحتی اداروں، بنکوں، ہوٹلوں اور تجارتی اداروں کے معاملات بنتانے میں اپنے ممبران کی مدد کرتا ہے امریکن ایکسپریس کسی دوسرے بینک کو اپنا کارڈ جاری کرنے کی اجازت نہیں دیتا سوائے گولڈ کارڈ کے وہ بھی جس صاحب کا اکاؤنٹ اس بینک میں ہو۔ اور قبل صفائی ہو۔ امریکن ایکسپریس تین کارڈ جاری کرتا ہے (Platinum GoldCard, GreenCard) اور (Card)

۲۔ ڈائیئر کلب: (Diner's Club)

مشہور ہے کہ ڈائیئر کلب اپنے ممبران کے کھانے کے بل ادا کرنے کے لیے تشكیل دیا گیا تھا جس نے بعد میں کریڈٹ جاری کرنے کی ذمہ داری سنچال لی لیکن یہ کارڈ پیش درجے کے لوگوں کے لیے ہے جن کی آمدنی بہت زیادہ ہو۔ اس کارڈ سے بھی تقریباً تمام کارڈز کی سہوتیں میسر ہوتی ہیں۔ مثلاً ہوٹلوں، گاڑیوں، چہازوں کی بکنگ، بل کی ادائیگی، قرضے کی سہولت وغیرہ۔

یہ کارڈ زیبی کئی ملین کی تعداد میں معمورہ عالم پر گردش کرتا ہے اور ان کے تقریباً ہر بڑے شہر میں دفاتر موجود ہیں۔

اس کارڈز کی بھی مختلف اقسام جاری کی جاتی ہیں۔ جن میں گولڈ، سلور، پلائینم، کلاسک ڈائیئر کلب کارڈ شامل ہیں۔

ان معلومات سے ہمیں کارڈز کے عالمی سطح پر وجود کا کچھ اندازہ ہوتا ہے اب ہم اس کی اقسام کے بارے کچھ عرض کرتے ہیں:

(۳) کارڈ کی اقسام:

کریڈٹ کارڈ کی دو بڑی قسمیں ہیں ایک Revolving Credit Card دوسرا

Revolving Credit Card :

جیسا کہ نام سے ظاہر ہے اس میں بینک حاصل کارڈ کو ایک Revolving Credit line دیتا ہے کہ آپ اتنی قیمت تک خریداری یا کیش رقم لے سکتے ہیں جبکہ آپ کو پوری رقم واپس کرنے کی

ضرورت نہیں بلکہ چند فیصد (۵ یا ۱۰ فیصد) ہر ماہ جمع کروانا ہوتی ہے جبکہ باقی رقم اگلے مہینوں تک (Revolve) منتقل ہوتی رہتی ہے اور صاف ظاہر ہے اس پر سود ادا کرنا ہوتا ہے ہر کارڈ کی مدت ادا یگی مختلف ہوتی ہے یہ ۳۰، ۴۵ یا ۶۰ دن ہو سکتی ہے اس کارڈ کی چند خصوصیات ہیں۔^(۸)

Revolving Credit Card کی خصوصیات:

- (۱) یہ حقیقی کریڈٹ کا ذریعہ ہے۔
- (۲) اس کے حصول کے لیے بینک بیلنس ضروری نہیں۔
- (۳) حامل کارڈ اسے علاقائی اور عالمی سطح پر اسے استعمال کر سکتا ہے۔
- (۴) اس کی بعض اقسام بغیر فیس کے بھی جاری کی جاتی ہیں۔
- (۵) اس سے انٹرنیٹ پر بھی خریداری ممکن ہے۔
- (۶) اس کے ساتھ گھر والوں یا بچوں کے لیے بھی اضافی کارڈ جاری ہو سکتا ہے۔
- (۷) خریداری پر مقررہ مدت کے اندر سود لا گونہیں ہوتا لیکن کیش لینے پر پہلے کھنٹے سے ہی شروع ہو جاتا ہے اگر ادا یگی بروقت نہ ہو تو سود اور جرمانہ لا گو ہو سکتا ہے۔
- (۸) اس سے سہولتی چیک (Convenience Cheques) کا حصول ممکن ہے۔
- (۹) اس کارڈ کی کریڈٹ کی حد (Pre-arranged Credit limit) کو جانچنا تاجر پر واجب ہے اور اگر حامل کارڈ اس سے زیادہ کی خریداری کرنا چاہے تو بینک سے پیشگی اجازت لینا ضروری ہے۔
- (۱۰) عدم ادا یگی پر مقدمہ اور جیل بھی ہو سکتی ہے۔

B: Charge card:

یہ دوسری قسم ہے اسے بینک اور تجارتی کمپنیاں جاری کرتی ہیں اس میں ادا یگی مقررہ مدت کے اندر کرنا ہوتی ہے بصورت دیگر کارڈ منسون کر دیا جاتا ہے اس کے اجراء کے لیے غالباً فیس بھی ہوتی ہے اس کے ذریعے سے بھی آپ انٹرنیٹ پر خریداری کر سکتے ہیں۔

انگریزی کے لفظ (Charge) کا معنی ہے۔ مطلوبہ قیمت ادا کردہ قیمت، وغیرہ^(۹)

اس کارڈ کے چند دوسرے نام بھی ہیں مثلاً (Retailer card) یعنی پر چون کارڈ (Store card) یعنی جزل سشور کارڈ، (In House Card) یعنی گھریلو صارفین کا کارڈ، یہ سب نام چارج کارڈ پر منطبق ہوتے ہیں کیونکہ اس سے مراد گھریلو استعمال کی اشیاء کو وقتی سہولت ادا یگی کے ساتھ خریدنا ہے۔ اس کی دو قسمیں ہیں:

- (۱) بینکوں اور قرض فراہم کرنے والے اداروں کی طرف سے جاری کردہ چارج کارڈ جیسا کہ ویزا

چارج کارڈ، امریکن ایکسپریس، ڈائئرز کلب ہے۔

(۲) تجارتی کمپنیوں اور ماحقہ دکانوں کے کارڈ جیسا کہ (HECHIT) کمپنی Marks & Spencer کمپنی اور ان کے ساتھ متعاونین اداروں (Associated companies) کے مشترکہ چارج کارڈ ہیں۔

اس کارڈ کے مختلف درجات ہیں:

(۱) ویزا سلوو کارڈ: یہ عام لوگوں کے لیے Charge card ہے۔

(۲) ویزا کلامسک یا کمرشل کارڈ: یہ عموماً مالدار لوگوں کے لیے ہے جس میں ویزا کیش کارڈ ہے اس کی کافی زیادہ یا بغیر حد کے بھی ہو سکتی ہے کارڈ کی اس قسم کی بہت سی خصوصیات Creditline ہیں۔

چارج کارڈ کی خصوصیات: (۱)

یہ پہلی قسم ہے جس نے ہوٹلوں اور تیل کے بل ادا کرنے کے لیے کریڈٹ کی سہولت فراہم کی۔ اس کے اجراء کے لیے بینک بیلنس ضروری نہیں ہے۔ جیسا کہ امریکن ایکسپریس اور ڈائئرز کلب کے چارج کارڈ ہیں لیکن یہ ادارے اپنے ممبر کی مالی خوشحالی اور اجتماعی و معاشرتی مقام و مرتبے کا لحاظ رکھتے ہیں۔

یہ کارڈ فیس لے کر جاری ہوتا ہے اور سالانہ تجدید فیس بھی ہوتی ہے لیکن کچھ مالی ادارے بغیر فیس کے بھی یہ کارڈ جاری کرتے ہیں تاکہ وہ اس کارڈ کو پُرکشش بناسکیں۔

بنک یا مالی ادارہ حاصل کردہ کارڈ کو ایک (Credit limit) دیتا ہے جس کی حدود میں خریداری کی جاسکتی ہے۔

اگر ادائیگی بر وقت ہو یعنی (Credit period) ۳۰، ۴۰ یا ۶۰ دن کے اندر ہو تو کوئی سود اور جرمانہ ادا نہیں کرنا پڑتا لیکن اس کے بعد جرمانہ لاگو ہوتا ہے۔

اگر چارج کارڈ سے ATM کے ذریعے نقدی لیں تو پہلے گھنٹے سے ہی سود لگنا شروع ہوتا ہے۔

یہ کارڈ علاقائی اور عالمی سطح پر حسب اتفاق استعمال ہو سکتا ہے۔

لائف انшуرونس جو ۳ لاکھ ۵۰ ہزار ڈالر تک ہو سکتی ہے۔

حوادث پر انшуرونس، سفر میں میڈیکل انшуرونس، سفر میں مجبوراً واپسی پر انшуرونس، وطن واپسی کیلئے سہولتوں کی فراہمی، ٹریولز چیکوں کی فراہمی۔

سفر میں ضرورت مال پر معاونت۔

- کارڈ گم ہونے پر تبادل کارڈ کی فراہمی۔
- ہوٹلوں اور ہوائی گلشن کی بکنگ میں ترجیح۔
- ۲۲ گھنٹے آن لائن سروس۔
- عالی تجارتی مرکز سے بلاسوس خریداری وغیرہ۔

ج: Debit card

لغوی طور پر Debit سے مراد مقرض، کرنٹ اکاؤنٹ کا ایک حصہ، کسی کے حساب میں اندرج ہے، اس کے مشتقات میں Debit balance اور note Debit شامل ہیں۔^(۱۲)

اسے (Current Account Card) بھی کہا جاتا ہے۔ یہ اصل میں کریڈٹ یعنی (قرض) کے لیے استعمال نہیں ہوتا بلکہ اس کے ذریعے حامل براست اپنا اکاؤنٹ استعمال کرتا ہے اس سے خریداری بھی ممکن ہے اور نقد رقم بھی آٹو میک مینیوں سے لی جا سکتی ہے۔ اگر حامل اپنے اکاؤنٹ سے زیادہ رقم استعمال کرنا چاہے تو بک کی پیشگی اجازت پر منحصر ہے۔ اس کارڈ کو Electronic Funds Transfer at P.O.S (EFT/P.O.S Card) بھی کہتے ہیں جو (EFT/P.O.S Card) مخفف ہے۔ یعنی سیل پاؤنسش پر نقدی کا تبادلہ (حصول)۔

مشایلیں:

۱۹۶۹ء میں امریکہ کے ٹی بک اور چند دوسرے بنکوں نے اُن لوگوں کے لیے Debit Card جاری کیے جو بوجوہ کریڈٹ کارڈ حاصل نہ کر سکتے تھے مثلاً کسی نے عدالت سے افلاس نامہ لیا ہو جس کو (bankruptcy declaration) کہتے ہیں۔ یا ان کا نام اقتصادی مشکلات کی وجہ سے کمزور کریڈٹ ریکارڈ میں آتا ہو۔^(۱۳)

ویزا کمپنی نے ۱۹۷۶ء میں "Entree" کے نام سے ڈیبٹ کارڈ جاری کیا پھر ماشر کارڈ نے "Signet" نام کا رُ متعارف کروایا اس طرح ایک کارڈ (Secured Credit card) کے نام سے جاری ہوا کیونکہ اس کے اجراء کے لیے بک بطور ضمانت کچھ رقم رکھتے تھے جس پر حاملین کو سود بھی ادا کیا جاتا تھا۔

۱۹۷۷ء میں فرانس سے کارت بلومپنی نے اپنے نام سے "Carte Blue" نامی ڈیبٹ کارڈ جاری کیا جو ملک میں 60% ضرورت پوری کرتا تھا۔ جاپان نے سب سے زیادہ ڈیبٹ کارڈ ۱۹۸۷ء میں جاری کیے جن کی تعداد ۷ ملین تھی، ۱۹۸۸ء میں برطانیہ نے Switch Card کے نام سے ٹیلینڈ بک، نیشنل ویسٹ فنٹر بک اور رائل سکٹ لینڈ بک، سے یہ کارڈ جاری کیے پھر بارگلے اور لویڈز وغیرہ بھی اس نیٹ ورک میں شامل ہو گئے۔

اسلامی ممالک میں بھی بہت سے بک یہ کارڈ جاری کرتے ہیں ان میں (شرکتہ الراجحی (Rajhi Company)، بیت التمویل الکویتی (Kwait Finance House) اور دینی اسلامک بنک وغیرہ شامل ہیں۔

ترقی پذیر ممالک کی حکومتیں نقدی کے بہاؤ پر کنٹرول کی پالیسی کا میاب بنانے کے لیے اس کارڈ کے اجراء کو ترجیح دیتی ہیں کیونکہ وہاں پر نقدی کے کاروبار کے لیے ترقیاتی منڈیوں کا فقدان ہوتا ہے لیکن حقیقت میں کارڈ کا اجراء اور اسکی وسعت اس پالیسی کے خلاف جاتی ہے۔^(۱۲)

ڈبیٹ کارڈ کی خصوصیات:

اس قسم کی اہم خصوصیات درج ذیل ہیں۔

- (۱) یہ کبھی مفت بھی جاری کر دیا جاتا ہے لیکن عموماً اس کی فیس ہوتی ہے اور سالانہ تجدید فیس بھی۔
- (۲) بک اسے عالمی کمپنیوں کے ساتھ مل کر جاری کرتے ہیں تاکہ یہ یورون ملک بھی استعمال ہو سکے۔
- (۳) اس کے لیے بک بیلنس کا ہونا ضروری ہے۔

(۴) ہر کارڈ کا ایک خفیہ نمبر ہوتا ہے جسے Personal Identification Number (PIN) کہتے ہیں۔ یہ مشینوں سے نقدی حاصل کرنے کے لئے استعمال ہوتا ہے۔

(۵) اس کارڈ کو استعمال کرتے ہی رقم اکاؤنٹ سے منتقل ہو جاتی ہے۔

(۶) یہ کارڈ بک کے لئے ادائیگی کے باب میں محفوظ ہے اور حامل کے لئے قرض داری سے بچنے کا ذریعہ ہے۔ جب کہ اس میں وہ تمام سہولتیں موجود ہوتی ہیں جو ایک کریڈٹ کارڈ کا خاصہ ہیں۔

(۷) کبھی یہ خریداری کے لیے بھی استعمال ہو سکتے ہیں ان کے لیے بک بیلنس کا ہونا ضروری ہوتا ہے اس لیے یہ کریڈٹ کارڈ شمارنگیں ہوتے۔

کارڈ کے معاملات چند شرکاء کے مابین طے پاتے ہیں اور ان تمام کارڈ کو جاری کرنے کے لیے بنکوں نے کچھ شرائط و ضوابط پیش کی تحریر کیے ہوتے ہیں جن کی تفصیل آئندہ مذکور ہے۔

(۸) طریقہ کارڈ:

جب حامل کارڈ کسی تاجر کے پاس جا کر کوئی چیز خریدتا ہے اور کارڈ تاجر کو پیش کرتا ہے تو وہ اسے متعلقہ مشین سے گزار کر کارڈ کی تمام معلومات حاصل کر لیتا ہے جب اسے کارڈ کے صحیح ہونے اور بنک کی طرف سے فوری منظوری کا اشارہ ملتا ہے تو رسید لکھ کر کارڈ کی معلومات اور حامل کے وضخظ لے لیتا ہے یہ رسیدیں بنک بھیج دی جاتی ہیں اور رقم کوئی کے بعد تاجر کے اکاؤنٹ میں منتقل ہو جاتی ہے اگر کارڈ Online-Debit Card ہو تو عموماً یہ رقم اسی روز وصول ہو جاتی ہے، Offline ہو تو تین دن تک یہ رقم وصول ہو جاتی ہے ایکٹرونک وسائل کے ذریعے اب یہ معاملہ تقریباً ۲۰ سینڈ

میں مکمل ہو جاتا ہے اسی طرح اس کارڈ کے ذریعے آٹوینک مشینوں سے ۲۳ گھنٹے نقد رقم بھی بطور قرض حاصل کی جاسکتی ہے۔

کارڈز کے معاملات چند شرکاء کے مابین طے پاتے ہیں اور ان تمام کارڈز کو جاری کرنے کے لیے بنکوں نے کچھ شرائط و ضوابط پیشی تحریر کیے ہوتے ہیں جن کی تفصیل آئندہ سطور میں مذکور ہے۔

کارڈز کے معاهدات و اطراف

الف: کارڈز کے معاهدات:(۱۶)

کارڈز کے معاهدہ میں کچھ اصطلاحات اور شروط و قوانین بیان کیے جاتے ہیں۔ جن چند بنیادی چیزوں کا ذکر ہوتا ہے وہ یہ ہیں:

۱-اہم تعریفات:

ان میں کارڈ، اس کے حامل، بنک، تاجر اور اضافی کارڈ کی تعریفیں ذکر ہوتی ہیں۔

۲-مدت کارڈ:

اس میں معاهدہ کی مدت ذکر کی جاتی ہے تجدید یا عدم تجدید کا ذکر بھی ہوتا ہے۔

۳-کارڈ فیس:

معاهدہ میں کارڈ فیس اگر ہو تو ذکر کی جاتی ہے کبھی یہ ۱۰۰ ڈالر تک بھی ہوتی تھی۔

۴-وسعت معاهدہ:

اس معاهدہ میں حامل کارڈ، بنک، تاجر اور اضافی حامل کارڈ ذمہ دار ہوتے ہیں۔

۵-بلوں پر حامل کے دستخط:

معاهدہ میں حامل بلوں پر صحیح دستخطوں کا اقرار کرتا ہے۔

۶-کریڈٹ لائنس:

معاهدہ میں کریڈٹ کی زیادہ سے زیادہ حد کا ذکر بھی ہوتا ہے۔

۷-کارڈ کا استعمال:

معاهدہ میں کارڈ کے استعمال کی حدود کا ذکر ہوتا ہے یعنی یہ خریداری یا کیش کے لیے استعمال ہو سکتا ہے۔

۸-بنک کا اقرار:

بنک تاجر کے حق میں کارڈ سے متعلق تمام واجبات کی ادائیگی کا اقرار کرتا ہے، دیگر کارڈز کے قرض کی ادائیگی یا باٹزر وغیرہ کی خریداری اس سے ممکن نہیں ہو سکتی۔

۹- اکاؤنٹ کا استعمال:

معاہدہ میں اکاؤنٹ کی تفصیل درج ہوتی ہے کہ اس سے خریداری ممکن ہوتی ہے، محدود کیش کا حصول ممکن ہے، کسی دوسرے بینک سے بھی حصول نقدی ممکن ہے۔ ATM مشینوں سے استفادہ ممکن ہے، ٹریولرز چیک لئے جاسکتے ہیں اور کارڈ کی دیگر سہولتیں وغیرہ۔

۱۰- ادائیگی کا وعدہ:

حامل تمام ادائیگیاں بروقت کرنے کا اقرار کرتا ہے بصورت دیگر جمانہ کی ادائیگی کرنا ہوتی ہے۔

۱۱- اکاؤنٹ کا حساب کتاب:

حامل اقرار کرتا ہے کہ ضرورت پر اس کے حساب کی معلومات متعلقہ اداروں کو دی جاسکتی ہے۔

۱۲- تبدیلی شروط:

معاہدہ کی شروط میں تبدیلی کا حق صرف بینک کو حاصل ہے۔

۱۳- بلوں کی شکایات:

حامل اقرار کرتا ہے کہ بلوں کی شکایات وہ تاجروں سے خود نپڑائے گا۔

۱۴- شناختی نمبر:

معاہدہ کے فارم کے ساتھ حامل کو ایک خفیہ کارڈ نمبر بھی دیا جاتا ہے۔

۱۵- فارن کرنی:

حامل بینک کو اپنے قواعد کے مطابق کرنی کی قیتوں کے تعین کا اختیار دیتا ہے جبکہ استعمال میں الاقوامی ہو۔

۱۶- فناں چارجز:

حامل بینک کو کارڈ کے اخراجات (ماہانہ سالانہ) کے تعین کا اختیار دیتا ہے۔ امریکہ میں شرح سود وغیرہ کا اعلان والی سٹریٹ جرجن (wall street Journal) میں کیا جاتا ہے جن میں پرائی ریٹریٹ درج ہوتا ہے۔

۱۷- کارڈ کا غلط استعمال:

حامل کارڈ کے غلط استعمال کی ذمہ داری قبول کرتا ہے مثلاً اس کے اہل خانہ کی طرف سے استعمال یا کسی اور طرح کی بے ضابطگی۔

۱۸- قانون فاصل:

کارڈ کے معاملات میں مشکلات ملکی اور میں الاقوامی قانون کے دائرے میں حل کی جاتی ہیں۔

۱۹- طریقہ ادائیگی:

معاہدہ میں طریقہ ادائیگی کا ذکر بھی ہوتا ہے کہ یکشتم ہو گی یا قسطوں میں۔

۲۰- وصولی قرض کی فیس:

اگر وصولی قرض کے لیے بُنک مقدمہ کرے تو اس کی فیس حامل کے ذمہ ہو گی ان اجمالی شروط کے علاوہ بھی ہر بُنک اور مالی ادارہ اپنے کارڈز کے بارے خاص قواعد و ضوابط اختیار کرتا ہے یہ معاہدہ جن شرکاء (اطراف) کے مابین طے پاتا ہے ان کی تفصیل درج ذیل ہے:

ب: اطراف معاہدہ (کارڈز کے شرکاء):

گزشتہ سطور میں ضمناً کارڈز کے شرکاء کا ذکر ہوا ہے ان کی تفصیل پیش خدمت ہے۔

(۱) عالمی ادارے:

ان میں ویزا، ماسٹر کارڈ، ڈائزنر کلب، امریکن ایکسپریس وغیرہ شامل ہیں۔

کارڈ کے نظام میں یہ ادارے اصحاب علامات ہیں یعنی ان کے ٹریڈ مارک ہیں یہ بنکوں کو کارڈ جاری کرنے کا اجازت نامہ دیتے ہیں اُنکی علامات کارڈ پر چھپتی ہیں یہی کارڈ کی نوعیت مقرر کرتے ہیں، ان کے یکساں قواعد و ضوابط متعین کرتے ہیں، روزانہ کلیرنگ کا فریضہ سرانجام دیتے ہیں، بنکوں کو اپنے تجربات سے فائدہ پہنچاتے ہیں اور اپنے نیت و رک کے ذریعے جعلی کارڈز کے تعاقب میں اُنکی مدد کرتے ہیں۔

(۲) اجراء کنندہ:

یہ وہ بنک یا مالی ادارہ ہوتا ہے جو کارڈ جاری کرنے کی صلاحیت رکھتا ہے جس میں جدید میکنالوجی کا استعمال اور تربیت یافتہ عملہ وغیرہ شامل ہیں۔

(۳) حامل کارڈ:

جس کے نام پر کارڈ جاری ہوتا ہے۔

(۴) تاجر:

جس سے حامل کارڈ خریداری کرتا ہے۔

(۵) تاجر کا بنک:

جس بنک سے تاجر براہ راست معاملات طے کرتا ہے۔

کارڈ کے شرکاء کے مابین کچھ تجارتی تعلقات استوار ہوتے ہیں۔ ان تعلقات کو فحشاء کرام نے اپنی تحقیقات کا موضوع بنایا ہے جس سے مختلف شرعی آراء سامنے آئی ہیں۔ آئندہ سطور میں ان شرعی آراء کا جائزہ پیش خدمت ہے۔

کریڈٹ کارڈز پر شرعی آراء

ہنیادی طور پر کریڈٹ کارڈز کے معاملہ میں تین تعلقات کو دخل حاصل ہے یہ تعلقات اجراء کنندہ بُنک اور حاصل کے مابین، اسی طرح اجراء کنندہ بُنک اور تاجر کے مابین اور پھر تاجر اور حاصل کے مابین قائم ہوتے ہیں ان تعلقات کی شرعی حیثیت کا تعین ہمارا موضوع بحث ہے آئندہ سطور میں ان پر شرعی آراء کا جائزہ پیش خدمت ہے۔

پہلا تعلق: اجراء کنندہ بُنک اور حاصل کے مابین

ا: پروفیسر ڈاکٹر محمد عبدالحیم عمر:

الازهر یونیورسٹی، مصر کے مرکز صاحب کامل برائے اقتصاد اسلامی کے ڈاکٹر یکشہر پروفیسر ڈاکٹر محمد عبدالحیم عمر نے کریڈٹ کارڈ کے بارے اپنے موقف کی وضاحت میں کہا کہ کارڈ جاری کنندہ بُنک اور حاصل کارڈ کے مابین تعلق کو فقهہ اسلامی کے عقد کفالت سے مشابہ قرار دیا جا سکتا ہے اپنے موقف کی حمایت میں ان کے دلائل درج ذیل ہیں۔^(۱۷)

(۱) کفالت کا مفہوم:

اس معاهدہ میں بُنک تاجر کے سامنے حاصل کارڈ کا ضامن بتا ہے، فقهاء کے نزدیک کفالت یا ضمانت سے مراد غیر کے ذمہ ثابت شدہ حق کی فتحہ داری قبول کرنا ہے^(۱۸) اور شارحین قانون کا بھی کہنا ہے کہ کارڈ جاری کرنے والا بُنک تاجر کے لیے حاصل کا ضامن شمار ہوتا ہے مزید یہ کہ کارڈ کے بھی تین شرکاء ہیں اور کفالت کے بھی تین۔

(۲) ضمانت قبل از قرض:

کفالت پر قیاس کارڈ کے اجراء، تاجروں سے اتفاق سے ماقبل صورت حال پر بھی دلالت کرتا ہے کیونکہ کارڈ کا اجراء سب سے پہلے ہوتا ہے پھر دوسرے مرحل آتے ہیں فقهاء اسے ”ضمان مالم صحیب“ سے تعبیر کرتے ہیں جیسا کہ امام سرسی کا قول ہے کہ اگر ایک آدمی دوسرے سے کہے فلاں کو کوئی چیز دے دو میں اس کا ضامن ہوں گا تو یہ قول صحیح ہے^(۱۹) اسی طرح دوسرے فقهاء مالکیہ، شافعیہ اور حنبلہ کے بھی اقوال ہیں۔

(۳) نقد ضمانت طلب کرنا:

ڈیبٹ کارڈ میں بُنک حاصل سے کچھ نقدی جاری حساب میں رکھنے کا مطالبہ کرتا ہے جس سے ادا میگی ہوتی ہے یہ اگرچہ وکالت بن جاتی ہے لیکن یہ کفالت بھی ہو سکتی ہے جیسا کہ بعض حنفیہ کا قول ہے کہ اگر کوئی مال کی کفالت کے لیے کچھ بطور ضمانت رکھ لے تو جائز ہے۔^(۲۰)

(۳) ادائیگی کے بعد وصولی:

کارڈ کے باب میں بھی پہلے بُنک تاجر کو ادائیگی کرتا ہے پھر حامل کی طرف رجوع۔ اس کی مثال فقهاء کے اس قول میں ہے کہ غافل مال کی ادائیگی سے پہلے مطالبه نہیں کرسکتا۔^(۲۱)

(۴) کریڈٹ لائنس:

بُنک حامل کارڈ کو ایک مقررہ حد تک خرچ کرنے کی اجازت دیتا ہے اس کی صورت بعض فقهاء کے نزدیک یوں ہے اگر کوئی کہے میں تمہارے قرض کا ۱۰۰ درہم تک ذمہ دار ہوں تو یہ قول صحیح ہے۔^(۲۲)

(۵) کارڈ منسون کرنے کا حق:

بُنک کسی وقت بھی کارڈ منسون کر سکتا ہے اس کی اجازت فقهاء کے نزدیک یوں ہے کہ کفیل جب چاہے کفالت سے رجوع کر سکتا ہے وہ صرف واقع ہو جانے والے معاملہ کا ضامن ہو گا۔^(۲۳)

(۶) مختلف تاجروں سے خرید اور کیش کا حصول:

یہ کارڈ سے ممکن ہے اس کی تعبیر امام نسخی کے قول سے ہوتی ہے، اگر کوئی چند تاجروں سے کہے کہ جو تم فلاں کو پہنچو گے وہ مجھ پر ہے تو صحیح ہے۔^(۲۴)

اسی طرح ATM میشنوں سے نقدی کا حصول بھی ممکن ہے جیسا کہ امام نسخی کا قول ہے اگر کوئی شخص کسی کو حکم دے کہ فلاں کو کچھ نقدی دو مثلاً ہزار درہم تو وہ قرض دینے والا کہنے والے سے لے گا۔^(۲۵)

(۷) کارڈ کی مدت اور اس میں بار بار خریداری:

کارڈ کی صلاحیت اس پر درج ہوتی ہے جس میں حامل بار بار خریداری کر سکتا ہے اس کی مثال بھی نسخی کا قول ہے: اگر کوئی کسی سے کہے کہ فلاں کو آج یا ایک سال تک کچھ دیتے رہو تو اس کی رعایت کی جائے گی۔^(۲۶)

(۸) خریداری بل:

تاجر خریداری بل بطور شہادت بُنک کو ارسال کرتا ہے امام نسخی کا ہی قول ہے کہ اس وقت تک کفیل کسی شے کا پابند نہیں جب تک کفالت کے بعد کسی خریداری پر دلیل نہ ہو۔^(۲۷)

(۹) سودے کا بے عیب ہونا:

کارڈ کے معاهدے میں مذکور ہوتا ہے کہ اگر سامان عیب کی وجہ سے لوٹایا گیا تو کفیل بری ہوگا۔ اس کی مثال بھی نسخی کا قول ہے، اگر سامان عیب کی وجہ سے لوٹایا گیا تو کفیل بری ہوگا۔^(۲۸)

(۱۱) کریڈٹ ثامن:

بنک حامل کارڈ کو ادائیگی کے لیے ۳۰ سے ۲۰ دن تک وقت دیتا ہے جس میں خریداری پر کوئی فیض نہیں ہوتی اسے فقہاء نے درست تسلیم کیا ہے کہ کفیل سے فوری مطالبة نہ ہو گا بلکہ اگر ایک ماہ کا وقت دیا تو صحیح ہے لیکن دوبارہ مهلت نہ ہوگی۔^(۲۹)

ان دلائل کی بنیاد پر پروفیسر ڈاکٹر محمد عبدالحیم عمر نے کریڈٹ کارڈ کے معابدہ کو کفالت کے مشابہ مانا ہے انکی موافقت میں چند اور فقہاء کی بھی یہی رائے رہی ہے جس میں ارتقائی مرافق طے ہوتے رہے۔ ان میں شرکتہ دلتہ البرکۃ کے ڈاکٹر عبدالستار ابو غڈۃ کے مطابق یہ کفالت مع حق رجوع تھی^(۳۰) اسی طرح بیت التمویل الکویتی کے فتاویٰ میں بھی اسے کفالت مع حق رجوع مانا گیا ہے۔^(۳۱) اب ہم اس رائے کا تقیدی جائزہ لیتے ہیں اس میں شک نہیں کہ بنک اور حامل کارڈ کے تعلق کی شرعی حیثیت صحیح ہے وقت عقد کفالت کے مفہوم کو نظر انداز نہیں کیا جا سکتا لیکن کفالت کے لیے فقہائے اسلام نے چند شروط بیان کی ہیں جن کا وجود ناگریز ہے کیونکہ اگر شرط نہ ہو تو مشروط نہیں ہو سکتا ہم دیکھتے ہیں کہ کارڈ کے معاملہ میں شرعی کفالت کی چند اہم شروط موجود نہیں ہیں ان کی تفصیل کچھ یوں ہے۔

(۱) قرض کا لازم ثابت اور معلوم ہونا:

گزشتہ تطبیق میں فاضل مصنف نے ”ضمان ما لم يجب“ کے جواز پر قیاس کیا ہے۔ حقیقت میں فقہائے شافعیہ نے اس کو قبول نہیں کیا صاحب مفہی الحاج کہتے ہیں ”یشرط فی المضمون کونه حقا ثابتاً و هو الدين او العین المضمونة حال العقد فلا يصح ضمان مالم يجب“ کہ کفالت میں قرض کا ثابت شدہ حق ہونا ضروری ہے یا وہ کوئی عینی چیز ہو بوقت عقد اور آئندہ کی ضمانت صحیح نہیں^(۳۲) اسی طرح امام ابن حزم الظاهری کہتے ہیں ”لا یجوز ضمان ما لا یدری مقداره“^(۳۳) غیر معلوم المقدار کی ضمانت جائز نہیں، اس کا سبب یہ ہے کہ عقود میں جہالت غر و غبن کا باعث ہوتی ہے جس سے کوئی بھی عقد فاسد ہو جاتا ہے۔

(۲) کفالت سے رجوع:

کارڈ کو بنک کسی وقت بھی منسوخ کر سکتا ہے جیسا کہ ہر معابدہ میں مذکور ہے لیکن فقہائے اسلام کے نزدیک کفالت عقد لازم ہے جیسا کہ ابھی گزرا اور اس پر صاحب المفہی امام ابن قدامہ کا قول شاحد ہے ”اتفق العلماء على أنّ عقد الضمان لا يدخله خيار“^(۳۴) کہ ضمانت میں رجوع کا اختیار نہیں ہوتا اس پر علماء کا اتفاق ہے۔

(۳) مطالبه ادائیگی:

کارڈ کے استعمال پر تاجر صرف بُنک سے مطالبه ادائیگی کر سکتا ہے حاصل سے نہیں جبکہ فقہائے کرام نے تصریح کی ہے کہ قرض خواہ کفیل اور مکفول دونوں سے مطالبه کر سکتا ہے صاحب فتح القدر یعنی ہیں ”والمحکم علیه الدین وان شاء طالب الکفیل“^(۲۵) امام شافعی کا قول بھی اس کے قریب ہے۔^(۲۶)

(۴) کفالت پر اجرت لینا:

بُنک حاصل کارڈ سے مختلف نیسیں لیتا ہے مثلاً اجرائے کارڈ، تجدید، انتقال مال کی فیس، تاخیر ادائیگی کے جرمانے، کیش پر چارجز وغیرہ اگر اس تعلق کو کفالت تصور کیا جائے تو یہ تمام اجر تین لینا جائز نہیں کیونکہ فقہائے کرام نے وضاحت کی ہے کہ ضمانت نیکی کے کاموں میں سے ہے اس پر اجر لینا درست نہیں امام رضی نے اسے رشتہ قرار دیا ہے امام مالک نے بھی اسے ناجائز کہا ہے پہلا قول: کفل رجل عن بمال علی اُن یجعل له جعلاً فالجعل باطل لأنّه رشوة^(۲۷) دوسرا قول: لا خير في الحمالة بجعل^(۲۸) ضمانت پر اجرت لینے میں کوئی خیر نہیں۔

(۵) شرکاء کی تعداد:

گزشتہ تطبیق میں کارڈ کے شرکاء تین ذکر کیے گئے ہیں جیسا کہ عقد کفالت میں بھی تین اطراف ہیں حقیقت یہ ہے کارڈ میں عالمی ادارہ ویزا یا ماشر کارڈ وغیرہ کا کردار اساسی ہے جبکہ تاجر کے بُنک کو بھی نظر انداز نہیں کیا جاسکتا اس طرح یہ پانچ شرکاء بنتے ہیں۔

(۶) بُنک کا ذاتی موقف:

تمام معاملات میں کہیں بھی بُنک یہ اعلان یا اعتراف نہیں کرتا کہ وہ حاصل کارڈ کا کفیل یا ضامن ہے بلکہ یہ مذکور ہوتا ہے کہ بُنک حاصل کو اپنا قرض دار سمجھتا ہے^(۲۹) ایک اور بُنک کارڈ اکاؤنٹ کو قرض قرار دیتا ہے جس پر فناں چارجز ہوتے ہیں^(۳۰) یعنی بُنک اس معاملہ کو نفع بخش سرمایہ کاری گردانے ہیں۔

(۷) مقدار قرض میں کمی بیش:

اگر کفیل قرض خواہ سے ہزار کی بجائے ۵۰۰ پر صلح کر لے تو سارا قرض مقروظ سے بھی ساقط ہو جاتا ہے^(۳۱) جبکہ بُنک تاجر کو تو کم رقم ادا کرتا ہے اور حاصل سے پوری وصول کرتا ہے اس لیے اسے کفالت پر منطبق کرنا درست نہیں۔

اس جائزے کے پیش نظر ہمارے نزدیک کارڈ کے معاملات کو بطور کفالت قبول کرنا ممکن نہیں۔ آئیے ایک دوسری رائے پر نظر ڈالتے ہیں جس کے مطابق یہ تعلق شرعی وکالت کے مشابہ ہو

لکھا ہے۔
 (۲) شیخ عبدالستار قطان:

بیت التویل الکویتی کے شیخ عبدالستار قطان کے مطابق حامل کارڈ بنک کو اپنی ادائیگی کے لیے وکیل بناتا ہے اور بنک اس سے اس کی خدمت پر اجرت لیتا ہے جو کہ شرعاً جائز ہے (۳۲) کیونکہ نبی کریم ﷺ نے حضرت عروۃ کو بکری خریدنے کے لیے بغیر اجرت سے وکیل بنایا اور آپ نزکۃ جمع کرنے والوں کو اجرت کے ساتھ وکیل بناتے تھے۔ (۳۳)

اس رائے کی تائید میں ڈاکٹر عبدالستار ابو غدة نے بھی دلائل دیے ہیں جن کا ماحصل یہ ہے کہ اگرچہ بنک وکیل ہے اور اس پر مالک کے مال میں تصرف کرنا ضروری ہے نہ کہ اپنے مال میں۔ لیکن بنک پہلے ادائیگی کرتا ہے پھر حامل کارڈ سے وصولی کیونکہ اس میں معاملات طے کرنے میں آسانی ہے بجائے اس کے کہ وہ پہلے حامل کارڈ سے وصول کرے پھر تاجر کو ادا کرے۔ (۳۴)

بنک وہی الاسلامی کی هیئت الفتاوی والرقابة الشرعیة نے بھی اس تعلق کو وکالت پر محمول کیا ہے (۳۵) اسی رائے کی تائید ڈاکٹر محمد علی القری (جامعة الملك عبد العزیز جدہ) نے بھی کی ہے اور وکالت بالاجر کو جائز قرار دیا ہے۔ (۳۶)

تعمیدی جائزہ:

(۱) وکالت یا کفالت:

وکالت کا مطلب ہے کسی دوسرے کے ارادہ کو جائز کام میں سرانجام دینا، کسی کے مال میں اذن کے ساتھ تصرف بھی وکالت ہے لیکن وکیل اپنے مال سے وہی کام سرانجام دے تو یہ کفالت بالمال ہو گی نہ کہ وکالت۔

(۲) مدت معاملہ:

بنک کی تاجر کو ادائیگی میں عام حالات میں ایک ہفتہ یا کم از کم تین دن صرف ہوتے ہیں جبکہ جدید الیکٹریک رابطے میں بھی ایک دن صرف ہو جاتا ہے۔ کیونکہ بنکوں کے ادائیگی کے حسابات دن کے کام کے بعد ہوتے ہیں یہ مدت اگر قرض کے ساتھ ہو اور اس کیش پر یا تاجر کی ادائیگی پر مختلف چارجز بھی ہوں تو یہ قرض مع فائدہ کے ضمن میں آ جاتا ہے جو کہ حرام ہے۔

(۳) حقیقت حال:

معاملہ کو وکالت مانا جاسکتا ہے اگر تاجر اس پر راضی ہو کہ بنک پہلے وصولی کرے پھر ادائیگی لیکن یہ حقیقت حال کے خلاف ہے۔

(۴) بُنک بیلنس اور وکالت:

تاجر اور حامل کارڈ کے معاهدات میں ہم دیکھتے ہیں کہ بُنک حامل کو اپنا مقروظ گردانتا ہے جیسا کہ الفاظ مدین اور Indebted سے ظاہر ہے اس طرح یہ معاملہ اقراض شمار ہو گا نہ کہ وکالت خاص طور پر جبکہ حامل کا بُنک بیلنس نہ ہو اسوقت تو ارکان وکالت میں سے اہم رکن محلی وکالت موجود ہی نہیں ہوتا اس صورت میں وکالت کا تصور ممکن نہیں۔

(۵) حامل اور تاجر کا تعلق:

اگر دونوں کا تعلق وکالت متصور ہو تو خریداری کے بعد بھی یہ ختم نہیں ہوتا حتیٰ کہ تاجر کو وصولی نہ ہو جائے لیکن ہم دیکھتے ہیں کہ خریداری اور بل پر دستخطوں کے بعد حامل کارڈ کا تاجر سے کوئی واسطہ نہیں رہتا بلکہ تاجر بُنک سے رجوع کرتا ہے (۲۷)

ان ملاحظات کی روشنی میں ہم حامل کارڈ اور بُنک کے تعلق کو شرعی وکالت پر محول نہیں کر سکتے ایک اور رائے ملاحظہ ہو۔

(۳) پروفیسر ڈاکٹر عبد الوہاب ابو سلیمان:

جامعہ ام القری، مکتبۃ المکرمة کے پروفیسر ڈاکٹر عبد الوہاب ابو سلیمان کا خیال ہے کہ کریٹ کارڈ پر عقد اقراض کا اطلاق ہوتا ہے اس کے اسباب درج ذیل ہیں:

- ۱۔ یہ تطبیق ہی امر واقع کے عین مطابق ہے۔
- ۲۔ اس تطبیق کا سرکاری قانونی مالی اور اقتصادی ادارے اعتراف بھی کرتے ہیں۔
- ۳۔ کئی سال سے اس کے مطابق کارڈ جاری کرنے اور اس سے متعلقہ ادارے کام کر رہے ہیں اور اسی اقراض کی بناء پر ان کے باہمی نزعات کے فیصلے ہوتے ہیں۔
- ۴۔ قرض دینا ہی ان کارڈ کی بنیاد ہے پس بُنک قرض خواہ اور حامل کارڈ مقروظ ہے۔
- ۵۔ کارڈ کے معاملہ میں عقد اقراض کے ارکان موجود ہیں جو کہ دونوں عاقد، ایجاد و قبول کا صیغہ اور عوض ہے جس سے مراد قرض ہے۔ عقد کارڈ میں اقراض سے مراد بُنک کا قرض اور حامل کے درمیان حائل نہ ہونا ہے پس حامل ہر وقت یہ قرض مقررہ مدت تک استعمال کر سکتا ہے اس بنا پر ہم کہہ سکتے ہیں کہ کارڈ کا معاملہ شرعی اقراض کے عقد پر قیاس کیا جاسکتا ہے۔

تعمیدی جائزہ:

اس قیاس کی اہمیت کے باوجود ہماری رائے میں اسے چند انتقادات کا سامنا ہے۔

- ۱۔ قرض کا معنی ہے کامنا اور فقہائے کرام کے نزدیک قرض سے مراد ”تملیک مال مثلی لیرڈ مثله“ ہے یعنی کسی مثلی مال کو بشرط واپسی کسی کی ملک میں دینا، تمام فقہائے کرام کی عبارتیں اگرچہ

مختلف ہوں لیکن معنی ایک ہے۔ اس بناء پر ہم دیکھتے ہیں کہ بُنک خریداری کی صورت میں حامل کو کوئی مال نہیں دیتا البتہ کیش کی ایک محدود مقدار ATM مشینوں سے لی جا سکتی ہے مگر حامل کوئی چیز بجهہ عیب واپس کر دے تو تاجر اسے قیمت واپس نہیں کرتا تاکہ اس طریقے سے حامل بُنک کے بغیر ہی نقد قرض حاصل نہ کر لے۔

۲۔ شریعت اسلامیہ میں قرض کا مقصد احسان و ارفاق ہے جیسا کہ بہت سی نصوص قرآنیہ اور حدیث پاک میں آیا ہے لیکن بنکوں کے اس معاملہ میں احسان نام کی کوئی چیز نہیں بلکہ وہ توسراسر منافع یا سود کے لیے نئے منصوبے نکالتے ہیں کبھی تو کارڈ کی شروط تعفیٰ یعنی زیادتی کی حد تک پہنچ جاتی ہیں۔

۳۔ نصوص شرعیہ نے قرض پر اضافے کو حرام قرار دیا ہے جس سے یہ عقد فاسد ہو جاتا ہے۔ جبکہ بُنک پہلے دن بلکہ پہلے لمحے سے ہی نقد رقم پر سود لیتا ہے تاخیر ادا یا گل پر جمانے لا گو کرتا ہے اور یہ شرط منسون بھی نہیں کی جا سکتی اس لئے عقد فاسد کو شرعی اقراض پر قیاس کرنا درست نہیں۔

۴۔ بُنک کسی وقت بھی کارڈ یعنی قرض منسون کر سکتا ہے جبکہ عقد اقراض کے صحیح ہونے کے لیے ضروری ہے کہ مقرض اُس سے فائدہ اٹھائے گرنے والے قرض ہی شمار نہ ہو گا اس لئے کارڈ منسونی کی یکطرفہ شرط خواہ کارڈ استعمال نہ بھی کیا ہو یہ شرعی قرض کی شروط کے منافی ہے ملاحظہ ہو: مفتی الحجاج (۲۲۵/۳)

۵۔ اگر کارڈ بُنک بیلنس سے مریبو ہو تو قرض کا وجود ہی نہیں ہوتا اس لئے اقراض کی جگہ دکالت کفالات یا انتقال مال پر قیاس زیادہ موزوں ہے۔

۶۔ بعض کارڈ معاہدوں میں آیا ہے کہ تاجر جب بل بُنک کو بھیجتا ہے اگر بُنک قبول کر لے تو وہ سامان بُنک کے ذمہ منتقل ہو جاتا ہے گویا بُنک نے اسے خریدا اور حامل کو پیچ دیا اس طرح معاملہ میں فروخت اور قرض جمع ہو گئے جن سے شارع علیہ الصلاة والسلام نے منع فرمایا ہے (۳۸)۔
۷۔ غالباً کارڈ خریداری کے لیے استعمال ہوتا ہے کیش کے لیے بہت کم اس لئے لفظ قرض کی بجائے لفظ دین اور عقد اقراض کی بجائے عقد مداینت زیادہ قرین قیاس ہے۔

۸۔ بعض اسلامی بنکوں نے کریڈٹ کارڈ کے لیے بھی بُنک بیلنس ضروری قرار دیا ہے اس طرح یہ دکالت مع اجرت بن جاتا ہے اگر کبھی بیلنس نہ بھی ہو تو یہ بُنک بطور قرض حسن محدود مدت تک اس معاملہ کو پیٹاتے ہیں ان بنکوں کے نزدیک یہ معاملہ جملہ دکالت بالاجر ہے نہ کہ اقراض۔

اگرچہ اقراض کو کارڈ کے معاملات میں بہت دخل حاصل ہے لیکن گزشتہ دکالت کے باعث یہ تطبیق

بھی مکمل طور پر قبل قبول نہ رہی۔

دوسرا تعلق: جاری کنندہ اور تاجر کے ما بین

کریڈٹ کارڈ کے شرکائے معابرہ کا دوسرا تعلق کارڈ جاری کنندہ بنک اور تاجر کا ہے بنک حامل کارڈ کے علاوہ تاجروں سے بھی معابرہ کرتے ہیں کہ وہ ان کے کارڈز کو قبول کریں گے اور حاملین کارڈز کو بلا روک ٹوک خریداری کی اجازت ہوگی اس کے ساتھ ساتھ بنک تاجروں کے بلوں میں سے معینین شرح پر کٹوتی بھی کرتے ہیں فقہائے کرام نے اس کٹوتی کو مختلف نقطے ہائے نظر سے دیکھا ہے بعض کے نزدیک یہ معاملہ قرض میں زیادتی بمعنی سود ہے بعض اسے اجرت وساطت کہتے ہیں بعض اسے اجر مقابل خدمت کہتے ہیں بعض کے نزدیک یہ تاجروں کی طرف سے قیمت میں رعایت ہے اور بعض اسے تجارتی دستاویزات کی کٹوتی کا نام دیتے ہیں آئیے ان آراء کا جائزہ لیتے ہیں۔

۱۔ پروفیسر ڈاکٹر محمد العلی القری:

مرکز تحقیقات اقتصاد اسلامی کے ڈائریکٹر پروفیسر ڈاکٹر محمد القری کی رائے میں جب تاجر خریداری مل بک کو بھیجتا ہے تو وہ اس میں سے کٹوتی کر کے بقیہ رقم تاجر کو ادا کر دیتا ہے اس معاملہ میں اور تجارتی دستاویزات کی کٹوتی میں بڑی مشابہت ہے کیونکہ حامل کا دستخط شدہ مل گویا واجب ادائیگی ڈرافٹ ہے اس احتمال کو اس بات سے تقویت ملتی ہے کہ بعض بنک تاجر پر شرط لگاتے ہیں کہ اگر حامل نے بنک کو کسی وجہ سے ادائیگی نہ کی تو تاجر کو بھی ادائیگی نہ ہو گی۔ (۲۹)

اس میں چند چیزیں قبل انتقاد ہیں:

۱۔ تجارتی دستاویزات سے مراد وہ اوراق ہیں جو قبل ادائیگی تو ہیں لیکن ان کا وقت نہیں آیا بنک ان کی پیشگی ادائیگی کرتا ہے اور اس پر کٹوتی کرتا ہے جبکہ تاجر کریڈٹ کارڈ کے بلوں کا فوری مستحق ہوتا ہے اس لئے یہ قیاس درست نہیں۔

۲۔ تجارتی دستاویزات کو قبول کرنا بنک پر لازمی نہیں جب کہ کارڈز کے مل قبول کرنا بنک کی ذمہ داری ہے۔

۳۔ جب تاجر تجارتی دستاویزات کی رقم بنک سے وصول کرتے ہیں تو اس جلدی وصولی کا انہیں فائدہ پہنچتا ہے جبکہ کارڈز کے بلوں پر انہیں کٹوتی کروانا پڑتی ہے۔ اس بناء پر بنک اور تاجر کے تعلق کو تجارتی دستاویزات کی کٹوتی کے معاملہ پر قیاس کرنا درست نہیں۔

۴۔ پروفیسر ڈاکٹر رفیق یونس المصری:

جامعۃ الملک عبد العزیز کے پروفیسر ڈاکٹر رفیق یونس المصری کی رائے کے مطابق بنک کارڈ کے ذریعے تاجر کے لئے گاہک بھیجتا ہے اس پر اپنا کمیشن (سمسرہ) لیتا ہے جو کہ جائز ہے خواہ وہ

ستین مقدار میں ہو یا فیصدی لیا جائے (۵۰) یہی رائے بیت التمول الکوئیتی کے عبد اللہ بن قطان کی ہے (۵۱) اسی رائے کی تائید جسٹس محمد تقی عثمانی کرتے ہیں (۵۲) ان کے دلائل یہ ہیں۔

الف۔ بُنک کارڈ کے ذریعے تاجر کی بھی خدمت کرتے ہیں اور اس پر اجرت لیتے ہیں۔
ب۔ بُنک کی کوئی عالیٰ رائج شرح سود سے مختلف ہوتی ہے اس لئے یہ سود نہ ہوگی بلکہ اسے اجرت وساطت (سمسرہ) کہا جا سکتا ہے۔

اس رائے کے قوی ہونے کے باوجود اس میں چند چیزیں محل نظر ہیں:

الف۔ جب ہم وسیط (سمسار یا ایجنت) کے کام کو دیکھتے ہیں تو پتہ چلتا ہے کہ وہ سودا سلف بینچنے کے لیے بہت محنت کرتا ہے ان کا اعلان، اوصاف کا بیان اور گاہکوں کو قابل کرنا وغیرہ لیکن بُنک کو تاجر کے سامان سے کوئی غرض نہیں سوانی اس کے کہ وہ مخصوص تاجروں کے نام اپنے ساتھ تعاون کرنے والوں کی فہرست میں درج کر لیتا ہے پس اس کا کام ایجنت کے کام سے بالکل مختلف ہے۔

ب۔ جب حامل کارڈ کی رقم بُنک میں نہ ہو تو وہ اسے قرض دیتا ہے۔ جبکہ سمسار یا ایجنت ایسا نہیں کرتا بلکہ صرف وساطت کا کردار ادا کرتا ہے خواہ سودا ہو یا نہ ہو۔
ج۔ تاجر کے ساتھ براہ راست معاملہ تاجر کا بُنک کرتا ہے وہ اسے کوئی کے بعد ادائیگی کرتا ہے گویا کہ وہ اس طرح کم ادا کرتا ہے اور بُنک جاری کنندہ سے زیادہ وصول کرتا ہے اور یہی زیادتی سود ہے۔

د۔ سمسره یعنی وساطت عقد لازم نہیں جبکہ تاجر اور بُنک کا معاملہ ایک دوسرے کے لیے لازم ہے دونوں کو اس سے مفر نہیں۔ (۵۳)

اس بناء پر ہم کہہ سکتے ہیں کہ سمسره (اجرت وساطت) کا معاملہ بُنک و تاجر کے تعامل سے مختلف ہے اس لئے انہیں ایک دوسرے پر قیاس نہیں کیا جا سکتا۔
۳۔ پروفیسر ڈاکٹر نزیہہ کمال حماد:

الف: پہلی رائے:

ان کے نزدیک کارڈ جاری کرنے والے ادارے اپنے ممبران کو خریداری کی ترغیب دیتے ہیں۔ کیونکہ اگر یہ کارڈ نہ ہو تو بہت سے لوگ زیادہ خریداری ہی نہ کریں۔

خریداروں کی اس نفیاتی کیفیت کو غربی تاجروں نے بھانپ کر بُنکوں اور کارڈ جاری کرنے والے اداروں سے معاهدات کیے تاکہ وہ ان کارڈز کے ذریعے سے زیادہ سے زیادہ خریداری کے لیے لوگوں کو خصوصی رعائیں دیں تو گویا یہ کارڈ کے ادارے ہیں جو گاہکوں کو ان تجارتی مرکز کی طرف

کھیج لاتے ہیں۔ اس خدمت کی فراہمی پر اگر وہ تھوڑی سی رقم بطورِ اجرت عمل دیں تو یہ درست ہے۔ (۵۵)

ایک اور رائے میں بھی یہ جائز اجرت عمل ہے۔

اس طرح ہم دیکھتے ہیں کہ یہ اجرت عمل دو دفعہ اس معاملہ میں آئی ہے۔ ایک دفعہ تاجر کا روڈ جاری کرنے والے کو کمیشن دیتا ہے دوسری دفعہ جاری کرنے والا تاجر کے بک کو کمیشن دیتا ہے کیونکہ اس نے براہ راست ادائیگی کرتا ہوتی ہے۔ جو تقریباً ۲ فیصد ہوتا ہے۔ اس لیے اس معاملہ کو شرعی عقد اجرت عمل (حوالہ) پر قیاس کیا جا سکتا ہے۔
جاہزہ:

۱۔ شرعی عقد "حوالہ" دو شخصوں کے مابین منفرد طور پر طے پاتا ہے ان امور میں جہاں عمومیت پائی جاتی ہے۔ مثلاً اگر میرا گم شدہ اونٹ کوئی واپس لا دے تو اسے ۵۰۰ روپے ملیں گے۔ لیکن قرض خواہی کے معاملہ میں کریڈٹ کارڈ کا مسئلہ کئی عقود سے طے پاتا ہے۔ اس میں کفالت، وکالت، انتقال قرض وغیرہ کے بہت سے عقود بیک وقت عمل میں آتے ہیں قرض مع منافع کی صورت میں سود بھی شامل ہو جاتا ہے۔ کیونکہ بک پہلے تاجر کو ادائیگی کرتا ہے پھر جاری کنندہ (بک) سے وصول کرتا ہے۔ جس میں وقت لگتا ہے۔ اس پر مستزاد یہ بھی کہ تاجر کا بک تاجر کو ۹۸ فیصد ادائیگی کرتا ہے جبکہ وہ اصل بک (جاری کنندہ) سے ۱۰۰ فیصد وصول کرتا ہے جو بعد میں حامل کارڈ ادا کرتا ہے۔ اس لیے دونوں معاملات کو ایک دوسرے پر قیاس کرنا ممکن نظر نہیں آتا۔ اس لیے بھی کہ اجرت عمل (حوالہ) کا شرعی عقد دو شخصوں کے مابین طے پاتا ہے جبکہ کارڈ میں بہت سی اطراف شامل ہوتی ہیں۔

۲۔ شرعی عقد جوالہ ان عقود میں سے ہے جن کا پورا کرنا طرفین کے لیے واجب نہیں ہوتا۔ خصوصاً شروع کرنے سے پہلے، لیکن کارڈز کے عقود میں پابندی ہے۔ یعنی جوالہ جائز عقود میں سے ہے جبکہ کریڈٹ کارڈ کا معاملہ عقود لازمہ میں سے ہے۔ اس لیے تاجر اس عقد سے رجوع نہیں کر سکتا کہ وہ کسی کارڈ کو عموماً قبول نہ کرے بلکہ وہ بک کے ساتھ معاہدہ میں پابند ہوتا ہے۔

۳۔ تاجر سے لیا جانے والا کمیشن عقد جوالہ کی طرح نہیں ہے بلکہ یہ بک کی طرف سے مفروض چیز ہے۔ اگر تاجر کو دینے یا نہ دینے کا اختیار ہو تو وہ بھی نہ دے۔ عقد جوالہ میں معاوضہ صاحب عمل اختیاری طور پر ادا کرتا ہے یہ اس پر فرض نہیں۔ یہ اجرت کام کرنے کے بعد دی جاتی ہے جبکہ بک اپنا کمیشن پہلے کاث لیتا ہے پھر بک کو ادائیگی کرتا ہے۔

ان ملاحظات کی روشنی میں ہم کہہ سکتے ہیں کہ شرعی عقد جوالہ پر تاجر سے کمیشن کی کٹوٹی کو

قياس کرنا درست نہیں۔
ب: دوسری رائے:

بنک اور تاجر کے مابین ایک تعلق کو صلح قرض پر بھی محمول کیا گیا ہے۔ (۵۶) اس سے مراد یہ ہے کہ تاجر کا قرض کارڈ جاری کنندہ بنک کے نام پر بنتا ہے۔ بنک اس کے ساتھ اصل رقم سے کچھ کم (۹۸ فیصد مثلاً) پر صلح کر لیتا ہے۔ اس طرز عمل کو بعض فقهائے حنفیہ نے بطور "صلح الحطیط" کم ادائیگی پر صلح کے ضمن میں لیا ہے۔

بعض معاصر علماء (۵۷) نے اس تعلق کی شرعی حیثیت کے تعین میں یہ اظہار خیال کیا ہے کہ تاجر جاری کنندہ کے ساتھ ایک صلح میں داخل ہوتا ہے وہ یہ کہ اپنے اتحاق سے کم رقم لینے پر وہ رضا مند ہو جاتا ہے۔

اس رائے کے حامل حضرات نے حنفیہ کے اقوال اور حدیث نبوی ﷺ سے استدلال کیا ہے۔

اقوال حنفیہ صاحب "البدائع" کہتے ہیں: اصل بات یہ ہے کہ جب صلح درہم و دینار میں سے کم وصول کرنے پر ہو جائے تو اس کا مطلب ہے کہ بعض حق وصول ہو گیا اور باقی سے برآت ہو گئی۔ (۵۸)

امام زیلیعی فرماتے ہیں۔ اگر کسی نے ہزار کے بدلتے پانچ سو پر صلح کر لی یا دیر سے ادائیگی ہزار پر صلح کی تو جائز ہے۔ (۵۹)

حدیث نبوی: امام بخاری نے عبد اللہ بن کعب نے اپنے والدِ گرامی سے روایت کیا ہے کہ این ابی حدود کا قرض مجھ پر تھا مسجد میں اس نے تقاضا کیا دونوں کی آوازیں بلند ہوئیں تو رسول اللہ ﷺ سن کر تشریف لائے اور آواز دی۔ اے کعب! کہا: لبیک یا رسول اللہ! آپ نے اسے قرض کا کچھ حصہ چھوڑ دینے کا اشارہ کیا تو اس نے کہا: بہتر ہے یا رسول اللہ! تو فرمایا! کہ کھڑے ہو جاؤ اور اسے ادا کر دو۔ (۶۰)

ان اقوال و حدیث شریف سے قرض کا کچھ حصہ معاف کرنا ثابت ہوتا ہے۔

اس رائے کی وضاحت کے باوصف چند چیزیں قابل غور ہیں۔

ا۔ صلح قرض براہ راست طرفین کے مابین طے پاتی ہے جس میں طرف ثالث نہیں ہوتی۔ جبکہ تاجر کا بنک براہ راست طرف ثالث ہے جو نہ صرف اس معاملہ کو مختلف بنا دیتا ہے بلکہ اس میں سود کا شہ بھی داخل کر دیتا ہے۔ کیونکہ تاجر کا بنک ۱۰۰ روپے کی جگہ ۹۸ روپے ادا کر کے گویا معمکوس طریقے سے کمائی کر رہا ہے۔ جو کہ قرض کے معاملہ میں جائز نہیں۔

۲۔ صلح قرض کا شرعی معاملہ قرض ثابت ہونے کے بعد طے پاتا ہے جس کی ادائیگی کا وقت آپنچا ہو۔ لیکن یہاں جاری کنندہ بnk شروع سے ہی اس ڈسکاؤنٹ (رعایت) کی شرط لگا دیتا ہے حالانکہ حامل کارڈ نے خریداری بھی نہیں کی ہوتی۔ صرف کارڈ کا فارم بھرا ہوتا ہے یا کارڈ لیا ہوتا ہے۔ اس کا مطلب یہ ہوا کہ جاری کنندہ یہ کہتا ہے کہ میں حامل کا قرض ادا کروں گا بشرطیکہ مجھے اس میں پیشی رعایت دی جائے۔ اس لیے کفالت کے پردے میں اس معاملہ کو صلح قرض پر قیاس نہیں کیا جا سکتا۔

۳۔ گزشتہ حدیث نبویؐ میں غور کرنے سے پتہ چلتا ہے کہ رسول اللہ ﷺ نے قرض میں تخفیف کا حکم اس لیے دیا کہ مقرض ادائیگی سے عاجز ہے لیکن بnk کا معاملہ اس سے مختلف ہے وہ تو اپنی تجارتی مہارت سے یہ فائدہ اٹھاتا ہے۔

۴۔ تخفیف صرف اصل مقرض کے لیے ہونی چاہیے جو کہ حامل کارڈ ہے نہ کہ بnk کے لیے جو کہ صرف واسطہ ہے۔
رقم کی رائے:

ہمارے خیال میں اگر یہ کٹوتی صرف ڈیبیٹ کارڈ کی صورت میں ہو تو اسے سروں چار جزو کے طور پر قبول کیا جا سکتا ہے کیونکہ اس معاملہ میں قرض داخل نہیں ہوتا۔ جبکہ کریٹ کارڈ کی صورت میں یہ نفع بخش قرض ہو گا جو کہ جائز نہیں ہے۔ اس صورت میں یہ کمیشن لینا بھی جائز نہیں ہو گا۔ ڈیبیٹ کارڈ میں اس کمیشن کے جائز ہونے کی صورت میں بھی یہ ایک مخصوص رقم ہونی چاہیے، نیصدی کمیشن لینے میں بھی ”ربا“ کا شبہ برقرار رہتا ہے۔

۵۔ شیخ جواہری:
کریٹ کارڈ کے بارے ایران کے مجمع فقهہ آل الیت کے نمائندگان نے بھی اپنی آراء کا اظہار کیا ہے ان میں سے پہلے ہم شیخ حسن الجواہری کی رائے ملاحظہ کرتے ہیں ان کے مطابق بnk اور تاجر کے مابین عقد خرید و فروخت (بچ) کو فرض کیا جا سکتا ہے کہ بnk کم قیمت پر تاجر سے خرید کر زیادہ قیمت پر حامل کارڈ کو فروخت کرتا ہے گویا کہ بnk اصلی خریدار ہے کیونکہ:(۶)
الف۔ تاجر حامل کارڈ کو نہ پہچانتا ہے نہ ہی قرض دینے پر تیار خصوصاً دوسرے ممالک میں
ب۔ قیمت سامان تاجر کو بnk ادا کرتا ہے نہ کہ حامل کارڈ۔
ج۔ کسی وجہ سے اگر تاجر بnk سے قیمت وصول نہ کر سکے تو وہ حامل کارڈ تک رسائی حاصل نہیں کر سکتا۔

اس بنا پر کہا جا سکتا ہے کہ اصلی خریدار بnk ہے نہ کہ حامل کارڈ گویا کہ کارڈ بnk اور تاجر

کے مابین کم قیمت پر خریدار کا عقد کیا جاتا ہے اور بُنک اور حامل کے مابین زیادہ قیمت یعنی منافع کے ساتھ فروخت کا اتفاق کیا جاتا ہے اس تطبیق کی تائید اس سے بھی ہوتی ہے کہ اگر حامل کارڈ کسی عیب کی وجہ سے سامان خرید واپس کر دے تو اسے قیمت سامان واپس نہ ہو گی بلکہ بُنک کو۔ اگر حامل کارڈ ہی اصلی خریدار ہوتا تو یہ قیمت واپس کرنا اس کا حق ہوتا۔

ہم دیکھتے ہیں کہ:

الف۔ اس تطبیق میں تکلف واقع ہے کیونکہ حامل کارڈ ہی خرید کرتا ہے بُنک کو اسوقت علم ہوتا ہے جب بل اس تک پہنچ خصوصاً جبکہ خرید بیرون ملک ہو پس بُنک و تاجر کا مفروضی عقد بیع قابل تسلیم نہیں۔

ب۔ اگر یہ کہا جائے کہ کارڈ کے استعمال کا معاملہ عقد مراحت کے مشابہ ہے تو بھی صحیح نہیں کیونکہ اس میں خریدار بُنک کو کسی چیز کی خرید کی درخواست دیتا ہے یہاں ایسا نہیں بلکہ وہ خود خریدتا ہے۔

ج۔ کارڈ کے معابدات میں کبھی ذکر نہیں آیا کہ حامل کارڈ بُنک کی طرف سے نیابت کرتے ہوئے خریدتا ہے پھر بُنک سے خود خریدتا ہے اگر فرض کریں کہ بُنک پہلے خریدتا ہے تو یہ بھی منع ہے کہ وہ چیز نہ پہنچ جو تمہارے پاس نہ ہو (الحدیث) (۲۲)

د۔ اس معابدہ کے اثرات بُنک کے حق میں ظاہر نہیں ہوتے مثلاً یہ کہ سامان بُنک کی ملکیت میں بھی داخل ہو اور اس پر بُنک کا بقدر بھی ہو جبکہ ایسا نہیں ہوتا۔ یہ کہنا کہ تاجر کارڈ کو نہیں پہچانتا بھی محل کلام ہے کیونکہ کارڈ ہی تو اس کی پہچان ہے۔ ہو سکتا ہے وہ کارڈ کے بغیر اسے ادھار نہ دے لیکن کارڈ دیکھ کر وہ اس پر راضی ہوتا ہے۔

ہ۔ بُنک کا ادائیگی نہ کرنا کفالت بالمال ہے نہ کہ خریداری (بیع)، اگر حامل کارڈ کا بیلنس بھی ہو تو یہ وکالت ہے۔

ل۔ بُنک کی عدم ادائیگی کی صورت میں تاجر کو حامل تک رسائی کے لیے بعض قوانین اجازت دیتے ہیں خصوصاً شریعت اسلامیہ میں کفیل اور مکفول دونوں سے مطابہ جائز ہے۔

م۔ سامان میں عیب کے باعث واپسی ہو تو تاجر اسے قیمت واپس نہیں کرتا تاکہ بُنک کے بغیر وہ رقم حامل استعمال نہ کر سکے کیونکہ بُنک کیش پر منافع لیتا ہے۔

ان ملاحظات کے باعث ہمارے لئے مذکورہ تطبیق کو مکمل طور پر قبول کرنا ممکن نہیں۔

۵۔ شیخ تفسیری:

ایک اور رائے مجمع مذکور کے شیخ محمد علی التفسیری نے دی ہے ان کے مطابق کارڈ کے معاملہ

کو شرعی عقد حوالہ یعنی انتقال دین پر قیاس کیا جا سکتا ہے شیخ علی عنیدیب کے ہاں بھی یہی اس کی صحیح توجیہ ہے (۲۳) یہی رائے رئیس مجمع فقه آل البیت سعادۃ الشیخ محمد المؤمن نقی کی بھی ہے۔ (۲۴)

اگرچہ یہ بڑی قابل قدر اور مضبوط رائے ہے کیونکہ حامل کارڈ اپنا ادھار تاجر کے حق میں بنک کی طرف منتقل کر دیتا ہے لیکن شرعی حوالہ کی کچھ شروط ہیں جو اس تعلق میں موجود نہیں لہذا ہم مکمل طور پر اس عقد کو بھی کارڈ کے معاملات پر منطبق کرنے سے قاصر ہیں اس کے اسباب درج ذیل ہیں۔

۱۔ شوافع کے نزدیک ارکان حوالہ ۶ ہیں ان میں سے ایک یہ ہے کہ قرض منتقل کرنے والے (محیل) کا قبول کرنے والے (بنک) کے ذمہ قرض ہو (۲۵) جبکہ کریڈٹ کارڈ میں حامل کا بنک پر قرض نہیں ہوتا بلکہ معاملہ برکس ہے۔

۲۔ امام ابن قدامة نے اس پر علماء کا اجماع ذکر کیا ہے (۲۶) کہ حوالہ عقد ارفاق و احسان ہے گویا اس پر اجر لینا جائز نہیں لیکن ہر معاملہ پر کوثی کرتا ہے احسان کا اس میں کوئی وجود نہیں۔

۳۔ فقهائے حنبلیہ اور مالکیہ (۲۷) نے دونوں قرضوں کی جنس، صفت اور وقت میں برابری کو حوالہ کے صحیح ہونے کی شرط قرار دیا ہے۔ یعنی کرنی کا ایک ہونا ایک مقدار کا ہونا اور فوری ادا یا اگر ایک ماہ تا خیر کی شرط ہو تو حوالہ درست نہیں لیکن بنک کیش لینے پر چار جزو لگاتا ہے یہ وہ ملک ادا یا گی ہو تو کرنی کی جنس مختلف ہوتی ہے اور ایک ماہ خریداری پر اور کھلا وقت کیش پر مع منافع کے بنک کی طرف سے ادا یا گی کی اجازت ہے یہ سب چیزیں حوالہ کے منافی ہیں۔

اگرچہ کریڈٹ کارڈ کے معاملات میں انتقال دین کے وجود کی نفی نہیں کی جا سکتی لیکن حوالہ کی شرعی شروط کے پیش نظر کامل صورت میں اس کا انطباق شرعی حوالہ پر مشکل ہے چند اور شرعی آراء ملاحظہ ہوں۔

۷۔ متفرق آراء:

بھرین کے دارالحکومت منامہ میں ستمبر ۱۹۹۸ء میں سعودی عرب کے نیشنل کمرشل بنک نے کریڈٹ کارڈ کے بارے ایک سمینار بغوان ”ندوة فقه بطاقة الائتمان“ منعقد کروایا جس میں فقهائے اسلام نے اپنے خیالات کا اظہار کیا ان آراء کے متsequ بھی اس نقطے پر پہنچے کہ کارڈ پر ابھی مزید بحث و تحقیق کی ضرورت ہے۔ تاہم شرکاء کی آراء کا خلاصہ پیش خدمت ہے۔

۱۔ ڈاکٹر احمد عبد اللہ: (سینکڑی بجزل مجلس اعلیٰ فناں سوڈان) ان کی رائے میں بنک اور حامل کے مابین کریڈٹ کارڈ کی صورت میں اقراض کا تعلق ہے کارڈ کی فیس بطور خرید و فروخت ہے یعنی حامل کارڈ خریدتا ہے۔ ادا یا گی کی صورت میں بنک ضمانت و وکالت کا کردار ادا کرتا ہے۔ (۲۸)

ان آراء کا جائزہ گزشتہ صفحات میں پیش کیا جا چکا ہے۔

۲۔ ڈاکٹر عبداللہ بن عبد العزیز اصلح: (ممبر شرعی کمیٹی نیشنل کمرشل بنسٹ جدہ) کریڈٹ کارڈ زکے بارے انہوں نے دوسرے فقہائے کرام کی فقہی تحریجات کو ذکر کیا ہے ان میں إقراض انتقال قرض صفات و ساطت وغیرہ ہیں۔ (۲۹) ان کا تفصیلی خاکہ بھی گزر چکا ہے۔

۳۔ استاذ عمر و حمزہ (کریڈٹ کارڈز سنٹر نیشنل کمرشل بنسٹ جدہ سعودی عرب)

انہوں نے پیشہ ورانہ رائے دیتے ہوئے کہا ہے کہ کریڈٹ کارڈ بنسٹ کی سہولتوں میں سے ایک سہولت ہے اور بنسٹ اور حامل کا تعلق محض تجارتی ہے دونوں میں عقد اذعان Adhesion موجود ہوتا ہے اس سے مراد حامل کی غیر مشروط قبولیت ہے۔ (۳۰)

یہ رائے کارڈ کے معاملہ کی واقعیت کو بیان کرتی ہے جبکہ مطلوب تھا کہ اس کی شرعی حیثیت کا تعین کیا جائے جیسے کہ دوسرے علماء نے ذکر کیا ہے۔

۴۔ اشیخ عبداللہ بن الحبیب: (ممبر علماء سپریم کونسل مکتبۃ المکرمۃ)

انہوں نے بھی کارڈ میں انتقال دین کو تسلیم کیا ہے لیکن بنسٹ اور حامل کے تعلق کو کفالت بالمال پر محمول کیا ہے اور یہ کہ اس پر اجرت لینا بھی جائز ہے (۳۱) یہی رائے ڈاکٹر ابو غدہ کی بھی ہے (۳۲) ان دونوں آراء پر تبصرہ بھی گزر چکا ہے۔

۵۔ پروفیسر صدیق الضریر: جامعة خرطوم - سودان :

ان کے مطابق ڈیبٹ کارڈ کا معاملہ شرعی عقد حال (انتقال دین) پر قیاس کیا جا سکتا ہے لیکن ان کریڈٹ کارڈ میں سودی معاملہ اس کی حرمت کے لیے کافی ہے اسکا بدل انہوں نے کارڈ برائے قط وار خریداری (Installment card) قرار دیا ہے جس کی صورت یہ ہے کہ اسلامی بنسٹ اپنے مائیں معاهدات کریں اور اپنے تجارتی مراکز قائم کریں جن سے خریداری اور قرض بلاسود جاری ہو۔ (۳۳)

یہ بڑی اچھی رائے اور خواہش ہے لیکن عملی طور پر اس کے نفاذ کے لیے وقت اور بہت سے امکانات مطلوب ہیں جن کے لیے امت اسلامیہ کو بہت بڑے اقدامات کرنا ہوں گے کیونکہ ٹوکو سے میکسیکو تک یا جہاں تک کوئی مسافر جاسکتا ہے، ہمیں بنسٹ اور تجارتی مراکز قائم کرنا ہوں گے۔

۶۔ پروفیسر ڈاکٹر محمد علی القری :- اسلامک اکنائس ریسرچ سنٹر، جامعة ملک عبد العزیز، جدہ

ان کی رائے بھی گزشتہ سے پوستہ ہے ان کے نزدیک موجودہ کریڈٹ کارڈ کو کفالت مع اجرت پر محمول کیا جا سکتا ہے لیکن یہ اجرت غیر شرعی ہے اس لئے کریڈٹ کارڈ کا بدل ہونا چاہیے جس کی تجویز یہ ہے کہ شرعی عقد مراجحت یعنی فروخت مع منافع کی بنیاد پر نیا کارڈ جاری کیا جائے جو

صرف خریداری کے لیے استعمال ہو ائمیں حامل گویا بnk کی طرف سے خریداری کرے پھر Bnk سے منافع پر وہ سامان خرید لے اور عقد کے دونوں اطراف کا ایک شخص میں ہونا شرعاً جائز ہے جیسا کہ باپ اپنے چھوٹے بچے کے مال کو ولی کی حیثیت میں نفع سکتا ہے اور خود ہی وہ چیز خرید بھی سکتا ہے اور یہ وکالت متصور ہو گی۔^(۷۳)

یہ بھی بڑی قوی رائے ہے لیکن اسے عملی جامہ پہنانے میں وقت اور نہ صورت حکمت عملی کی ضرورت ہے تاکہ عالمی کمپنیوں (ویزا، ڈائرسز وغیرہ) سے مقابلہ میں اسے بطور اسلامی کارڈ پیش کیا جاسکے۔ جبکہ موجودہ صورتحال یہ ہے کہ مسلمان عام کریڈٹ کارڈز استعمال کر رہے ہیں اور اس بارے انہیں شرعی راہنمائی کی ضرورت ہے۔ جس ادارے نے یہ شرعی رائے دینے میں بڑا وقیع کردار ادا کیا

وہ ہے:

۵۔ مجمع الفقه الاسلامی جدۃ:

اس ادارے میں دنیا بھر کے جیہے علمائے کرام اور فنی ماہرین اپنی آراء کا اظہار کرتے ہیں۔ مجمع کے ممبران میں سے ڈاکٹر رفیق المصری، ڈاکٹر صدیق الضریر، ڈاکٹر ابو غدة، ڈاکٹر محمد علی القری کی آراء کا جائزہ ہم لے پچھے ہیں ان کے علاوہ ڈاکٹر وہبہ الرحمنی نے بھی کارڈز کے معاملہ کو انتقال دین (حوالہ) پر قیاس کو جائز قرار دیا تھا یا وکالت مع اجرت^(۷۴) اسکا تفصیلی جائزہ بھی گزر چکا ہے کارڈز کے بارے مجمع الفقه کے آخری اجتماع واقع ستمبر ۲۰۰۰ء میں ڈاکٹر ابو غدة کے مقالہ میں کارڈ کے معاملہ کو حتیٰ طور پر استعمال کارڈ سے پہلے کفالت اور بعد از استعمال (حوالہ) تسلیم کیا گیا اس کے علاوہ ڈاکٹر نزیہ کمال حداد نے اپنے مقالہ میں اسے کفالت بالمال قرار دیا۔ کفالت کی رائے پر تخلیقی جائزہ گزر چکا ہے البتہ مجمع نے جو قرار داد میں پاس کیں ان کا خلاصہ یہ ہے۔^(۷۵)

(۱) سود کی شرط کے ساتھ کریڈٹ کارڈ کا اجراء و استعمال درست نہیں۔

(۲) آ۔ بیلنس والے ڈیبٹ یا چارج کارڈ کی بnk خدمات کا معاوضہ لینا درست ہے۔

ب۔ بnk کا تاجر سے کیش لینا جائز ہے جبکہ وہ گاہک کو زیادہ قیمت نہ لگائے۔

(۳) کیش لینا بnk کا قرض ہے اس پر اضافہ سود ہے۔

(۴) کریڈٹ کارڈ سے سونا و چاندی خریدنا جائز نہیں اسی طرح کریڈٹ کارڈ کے ساتھ کرنی خریدنا بھی جائز نہیں۔

اس ادارہ کی رائے میں سود کی شرط کے ساتھ کارڈ کا اجراء و استعمال جائز نہیں جبکہ تمام کریڈٹ کارڈ میں عموماً سود کی شرط موجود ہے خصوصاً مغربی ممالک میں۔ تاجر سے بnk کا کیش بھی

محل نظر ہے کیونکہ تاجر کا بُنک اگر لدن میں ہو تو وہ طرف ثالث ہے اگر اسے تاجر کی طرف سے قیمت میں کمی پر صلح کا نام دیا جائے تو ادارہ ہذا کی رائے میں یہ صلح تب جائز ہے جب شروع سے ہی اس پر اتفاق نہ ہو اور اگر طرف ثالث آجائے تو یہ جائز نہیں کیونکہ تب یہ تجارتی دستاویزات کی کٹوئی کے حکم میں آجاتا ہے جو کہ جائز نہیں۔ کارڈز کے معاهدہ سے ہمیں معلوم ہوتا ہے کہ بُنک تاجروں سے اس کٹوئی پر شروع سے ہی متفق ہوتا ہے۔ تب اس کے جواز کا قول درست نہ ہو گا۔ قرار داد کے مطابق بغیر بیلنس کے کریٹ کارڈ سے سونا چاندی خریدنا جائز نہیں اس کا مطلب یہ ہوا کہ بیلنس والے یعنی ڈبیٹ کارڈ سے سونا چاندی خریدنا جائز ہے جبکہ فوری قبض قبضت تو وہاں بھی نہیں۔

جباں تک سونا چاندی کی خریداری کی ممانعت کا قول ہے تو اس سلسلہ میں باہمی تقابض کی ضرورت کی بناء اسے ناجائز کہا گیا ہے یعنی سونا چاندی تو خریدار لے لیتا ہے لیکن قیمت فوری ادا نہیں ہوتی جبکہ نقدین یعنی سونا و چاندی میں یہ قبض باہمی ضروری ہے جیسا کہ حدیث شریف میں ہے تو گزارش ہے کہ بعض فقهاء حنفیہ (۷۷) نے حکمی قبض کو جائز قرار دیا ہے یہاں بھی حامل کارڈ کے بل پر دستخط گویا قیمت کا حکمی قبض ہے جسے مجمع فقہ الاسلامی نے بھی اپنی قرارداد نمبر (۶/۵۳) (۷۸) میں جائز قرار دیا تھا۔

اس بنا پر کہا جا سکتا ہے کہ اگر کارڈز کے دیگر معاملات میں جواز کی صورت بنتی ہو تو ان سے سونا و چاندی خریدنا بھی جائز قرار دیا جا سکتا ہے۔

۸۔ جامعۃ الامارات العربیۃ:

مئی ۲۰۰۳ء میں جامعۃ الامارات العربیۃ نے الیکٹرونک بنکاری کے بارے دینی میں ایک میں الاقوامی کانفرنس منعقد کی جس میں الازہر یونیورسٹی کی نمائندگی ڈاکٹر محمد عبد الحليم عمر نے کی جبکہ مجمع البحوث الاسلامیہ الأزهر کی طرف سے ڈاکٹر محمد رافت عثمان شریک ہوئے۔ جامعۃ خرطوم سے ڈاکٹر صدیق العزیز شریک ہوئے۔ تیوں کے سابق مفتی اور اسلامی ترقیاتی بُنک جدۃ کے شرعی نگران شیخ محمد محیار الاسلامی کی رائے میں وہ مجمع فقہ الاسلامی جدۃ کی کریٹ کارڈ کے بارے قرار داد سے توقف کرتے ہیں (۷۹) اسی طرح ڈاکٹر محمد عبد الحليم عمر کی رائے میں یہ جامع و شامل فیصلہ نہیں سمجھا جا سکتا۔ (۸۰)

ان فقهاء نے اپنی گزشتہ آراء کی مزید وضاحت کی اور نتائج کے طور پر جو قرارداد کریٹ کارڈ کے بارے جاری ہوئی اسکا خلاصہ درج ذیل ہے۔

- بُنک بیلنس والے Debit Card کا استعمال جائز ہے۔

- ۲۔ وہ چارج کارڈ جس میں تاخیر اداگی پر جرمانہ کی شرط ہو وہ بھی جائز نہیں۔
 ۳۔ کریٹ کارڈ جو سودی قرض پر مشتمل ہے وہ بھی جائز نہیں۔
 ۴۔ اس بات کی سفارش کی جاتی ہے کہ ایسی قانون سازی کی جائے جو ان کارڈوں کے استعمال کو منظم بنائے اور اس کے غیر قانونی استعمال کو روکے۔

رقم نے اس کا نفرنس میں شرکت سے فقہائے اسلام کی آراء و مباحثات سے استفادہ کیا اور حسن اتفاق سے اپنے مقالہ ڈاکٹریٹ بعنوان کریٹ کارڈز اور ان آراء میں خوشنگوار تطبیق پایا۔

- ۹۔ رقم کی رائے:**
- گزشتہ آراء سے ظاہر ہوتا ہے کہ اگر کارڈز کے معاملہ کو کسی ایک شرعی عقد پر منطبق کیا جائے تو اس کے بعض پہلو تنشہ رہ جاتے ہیں اپنی مجموعی صورتحال میں کارڈز کا معاملہ نہ تو کفالت سے خالی ہے نہ وکالت سے نہ اقرانہ سے اس لئے ہم کہہ سکتے ہیں کہ۔
- ۱۔ کارڈ جاری کرتے وقت اسے کفالت کا نام دیا جا سکتا ہے جبکہ اصل قرض اور وکالت کا وجود نہیں ہوتا۔

- ۲۔ اگر بینس موجود ہو تو بینک اور حامل کا معاملہ وکالت شار ہو سکتا ہے اگر بینک میں رقم موجود نہ ہو تو اسے قرض سے تشبیہ دی جا سکتی ہے۔ ایک اور عقد سے بھی یہ معاملہ خالی نہیں اور وہ ہے حالہ یعنی انتقال دین، کیونکہ حامل تاجر کا اپنے ذمہ دین بینک کی طرف منتقل کرتا ہے۔
 ان ملاحظات کی روشنی میں ہم کہہ سکتے ہیں کہ کارڈز کا عقد مختلف عقود سے مرکب ہے جن کی اپنی حیثیت مستقل ہے بشرطیکہ شروط فاسدہ میں سے کوئی شرط نہ ہو اس کے لیے ہم بطور شرعی سند چند چیزیں ملاحظہ کر سکتے ہیں۔

- ۱۔ مالکیت کا قول ہے: إن الا جارة مع البيع ليست فاسدة (۸۱)
 ۲۔ کہا گیا ہے کہ مضارب اصل میں تین عقود ہیں:
 آ۔ مضارب کو مال دیتے وقت یہ عقد ودیعت کے مشابہ ہے
 ب۔ اسے تصرف کا اختیار دیتے وقت یہ وکالت ہے
 ج۔ تقسیم منافع کے وقت یہ مشارکت ہے۔ (۸۲)
 جمع عقود کے وقت دو چیزوں کا لحاظ رکھنا ضروری ہے (۸۳)
- آ۔ ان عقود کے اجتماع سے ایسا عقد سامنے نہ آئے جس سے شریعت نے منع کیا ہے جیسا کہ فروخت اور قرض کا بروقت ہونا۔
 ب۔ دو یا زیادہ عقود ایک دوسرے کے منافی نہ ہوں جس سے ان کے احکام میں باہمی تضاد پیدا ہو

جائے اور نتیجہ جہالت اور غریر یا ربا کا وجود سامنے آئے۔ واللہ اعلم۔

فقہائے کرام نے اپنی عظیم فقہی آراء سے حامل کارڈ اور تاجر کے تعلق کو بھی جانچا ہے۔ آئندہ سطور میں ان کا جائزہ بھی پیش خدمت ہے۔

تیسرا تعلق: تاجر اور حامل کارڈ کے مابین

ا: ڈاکٹر عبدالوحاب ابو سلیمان:

الف: پہلی رائے: (۸۲)

ان کا خیال ہے کہ تاجر اور حامل کارڈ کے مابین جو تعلق ہے وہ عقد خریداری ہے جس میں تاجر کی حیثیت فروخت کنندہ کی اور حامل کارڈ کی حیثیت خریدار کی ہے۔ کارڈ دکھانے پر تاجر چیز فروخت کرتا ہے جس کی ملکیت حامل کارڈ کو منتقل ہو جاتی ہے اور تاجر اس کی قیمت کا حق دار ہو جاتا ہے۔ جو رسید پر دستخط کی صورت میں حامل کارڈ تاجر کے حوالے کرتا ہے۔ اس لیے یہ عقد خریدار فروخت (بیع) کی شروط و احکام کے تحت آتا ہے۔ اگرچہ یہ ایک مضبوط رائے ہے لیکن اس پر چند ملاحظات وارد ہوتے ہیں۔

تفصیدی جائزہ:

۱۔ اس میں شک نہیں کہ بظاہر خریداری حامل کارڈ اور تاجر کے مابین طے پاتی ہے لیکن حقیقت میں یہ عقد کارڈ جاری کرنے والے بُنک اور تاجر کے مابین طے پاتا ہے کیونکہ عقد بیع کے ارکان میں سے ایک رکن عوض ہے اور وہ خریدی ہوئی چیز کی قیمت ہے جو حامل کارڈ ادا نہیں کرتا بلکہ اس کے بدلتے میں بُنک ادا کرتا ہے۔ اس لیے یہ تعلق خریداری بُنک اور تاجر کے مابین ہوتا ہے نہ کہ حامل کارڈ اور تاجر کے مابین۔

۲۔ حامل کارڈ تاجر سے چیزوں خریدنے کے لیے اسے اپنا کارڈ دکھاتا ہے گویا کہ بُنک کارڈ کے ذریعے تاجر سے یہ کہتا ہے کہ اس کارڈ کی ضمانت پر تم اشیاء مہیا کرو۔ گویا کہ یہ تعلق شرعی ضمانت ہے۔

۳۔ اگر بُنک کسی سبب کی وجہ سے چیزوں کی قیمت ادا نہ کرے تو تاجر حامل کارڈ کی طرف رجوع نہیں کر سکتا خاص طور پر جبکہ خریداری بیرون ملک ہو۔ اگر تاجر اور حامل کارڈ کے مابین تعلق خریداری ہو تو تاجر کو حامل کارڈ سے رقم وصول کرنے کا حق ہونا چاہیے۔

۴۔ اگر حامل کارڈ کسی عیب کی وجہ سے خریدی ہوئی چیز واپس کرے تو تاجر اسے قیمت نہیں لوٹاتا بلکہ یہ قیمت بُنک کو لوٹائی جاتی ہے۔ اگر حامل کارڈ حقیقت میں خریدار ہوتا تو یہ قیمت واپس لینا اس کا حق ہے جبکہ ایسا نہیں ہوتا۔

۵۔ حامل کارڈ تاجر سے خریداری بطور ادھار کرتا ہے کیونکہ وہ نقد قیمت ادا نہیں کرتا پھر اس قرض کو وہ بینک کی طرف لوٹا دیتا ہے۔ اس طرز عمل کو شرعی طور پر حوالہ (عقد انتقال قرض) کہتے ہیں اور یہ ایک مستقل عقد ہے۔

ان ملاحظات کی بنیاد پر ہم کہہ سکتے ہیں کہ عقد خریداری کے وجود کا اگرچہ انکار نہیں کیا جا سکتا لیکن مکمل طور پر اسی تعلق کو ہی اس معاملے کا خاصہ نہیں سمجھا جا سکتا بلکہ اس میں اور عقود کو بھی خل حاصل ہے۔

ب۔ دوسری رائے: (۸۵)

تاجر حامل کارڈ کو مختلف خدمات فراہم کرتا ہے۔ مثلاً کاروں، جہازوں ہوٹلوں کی بینک وغیرہ۔ یہ معاملہ ان کے مابین اجرت کے مقابل طے پاتا ہے جسے ہم عقد اجارہ سے تعبیر کر سکتے ہیں۔ حامل کارڈ اپنا کارڈ ہوٹل، کار رینٹ وغیرہ کے لیے پیش کرتا ہے تاجر اس کی معلومات کی تحقیق کر کے مطمئن ہو جائے تو اجارہ کے احکام و شروط کے مطابق تاجر (موجر) خدمت پہنچانے اور اجرت لینے کا حق دار ہے جبکہ حامل کارڈ (متاجر) کے طور پر اجرت دینے کا پابند ہے۔ اس رائے کے مطابق حامل کارڈ اور تاجر کے باہمی تعلق کو عقد خریداری (بیع) یا عقد اجارہ پر قیاس کیا جا سکتا ہے۔

جائزہ:

اس تقطیق پر بھی کچھ انتقالات وارد ہوتے ہیں جو کہ درج ذیل ہیں:

۱۔ حقیقت میں طالب عمل (متاجر) بینک ہے جس نے کارڈ جاری کیا کیونکہ (موجر) خدمت فراہم کرنے والے حامل کارڈ کو ذاتی طور پر نہیں جانتا لیکن کارڈ کو قبول کرتا ہے تو یہ تعلق بطور ضمانت بینک ثابت ہو گا نہ کہ اجارہ۔

۲۔ پہلے قول کو جو امر تقویت دیتا ہے وہ یہ ہے کہ بینک ہی (خدمت) یا چیز کا معاوضہ ادا کرتا ہے نہ کہ حامل کارڈ۔ اگر یہ تعلق اجارہ پر محول کیا جائے تو اس کی شروط کے مطابق حامل کارڈ کو ہی فوراً اجرت دینا پڑتی ہے جبکہ ایسا عملاً نہیں ہوتا۔

۳۔ اگر بینک کسی وجہ سے ادائیگی نہ کرے تو تاجر حامل کارڈ سے وہ رقم عموماً نہیں لے سکتا، بلکہ وہ عالمی ادارے ویزا وغیرہ کی طرف رجوع کرتا ہے خصوصاً جب حامل کارڈ مسافر ہو اور وہ اس مقام سے جا چکا ہو۔

۴۔ اگر خدمت ناقص ہو اور حامل کارڈ اس سے راضی نہ ہو اور وہ اپنی قیمت واپس لینا چاہے تو تاجر معاہدہ بینک کے مطابق وہ قیمت حامل کو واپس نہیں کرے گا اجارہ کی حالت میں ایسا کرنا ضروری تھا۔

۵۔ اجارہ کی شروط میں سے یہ ہے کہ (متاجر) اجرت پر دی گئی چیز خدمت لینے والے کے سامنے ہو جبکہ بہت سے کارڈز کے ساتھ میں الاقوامی سٹیخ پر ہوئی، کاریں وغیرہ بک کی جاتی ہیں اور عین ممکن ہے کہ وہ اپنی بیان کردہ حالت کے مطابق نہ ہوں۔ اس لیے اجارہ کی ساری شروط اس عقد پر منطبق نہیں ہوتیں۔

۳۔ ڈاکٹر محمد العلی القری:

ان کے مطابق کارڈ کے نظام کا مطالعہ و مشاہدہ کرنے سے یہ بات سامنے آتی ہے کہ حامل کارڈ کے اس معاملہ کو بنک ایک قرض کی حیثیت سے شمار کرتا ہے خصوصاً جب بنک بلنس نہ ہو۔ کارڈ استعمال کرنے سے یہ قرض حامل کارڈ کے ذمے ثابت ہو جاتا ہے جسے وہ خریداری کے بعد بنک کی طرف لوٹا دیتا ہے۔ شریعت میں قرضے کو کسی دوسرے کے ذمے ڈال دینا حوالہ (عقد انتقال قرض) کہلاتا ہے۔ اس لیے اس تعلق کو حوالہ سے تعبیر کیا جا سکتا ہے۔^(۸۶)

حفنی علماء کے نزدیک مقروض کا قرضہ اس بندے پر ہونا ضروری نہیں ہے جس کی طرف وہ قرض لوٹا رہا ہے اور وہ بنک ہے۔ طرفین میں رضا مندی ضروری ہے اور وہ موجود ہے اس لیے یہ عقد حوالہ ہے۔^(۸۷)

ایک اور رائے کے مطابق انتقال رقم کے معاملات بنکوں کا روز مرہ کا معقول ہے جو کہ اجرت کے بدلتے میں کیا جاتا ہے۔ اگر ہم کارڈ کے اس تعلق کو بھی حوالہ تصور کریں تو ممکن ہے۔^(۸۸)

بہت سے علماء کی یہ رائے ہے کہ کارڈ کے معاملہ کو حوالہ تصور کیا سکتا ہے اور یہ تطبیق کفالات اور وکالت مع اجرت سے زیادہ صحیح ترین ہے۔^(۸۹)

ایران کے مجمع فقهاء اہل بیت کے اکثر ممبران نے بھی اسی تطبیق کو پسند کیا ہے کیونکہ جب حامل کارڈ تاجر سے کوئی چیز خریدتا ہے اور رسید پر دستخط کر دیتا ہے تاکہ خریداری کی تقدیم ہو تو گواہ وہ تاجر کو بنک کی طرف لوٹا دیتا ہے تاکہ وہ اپنا قرض وہاں سے وصول کر لے۔^(۹۰)

بھریں میں منعقدہ ندوہ فقه بطاقة الائتمان میں تین شرکت کنندگان نے یہ رائے دی ہے کہ حامل کارڈ اور تاجر کا تعلق عقد حوالہ شمار ہو سکتا ہے ان حضرات میں ڈاکٹر صدیق الضریر، ڈاکٹر عبدالستار ابو غدرہ اور شیخ عبداللہ ابن سلیمان الحنفی شامل ہیں۔^(۹۱)

رقم کی رائے:

یہ تطبیق فقہی اور عملی طور پر قابل قبول ہے لیکن اس پر ایک اشکال وارد ہوتا ہے کہ اگر کارڈ کے ساتھ معاملہ پیرون ملک پیش آیا ہے تو قرضے اور اس کے بدلتے میں مساوات ضروری ہے اس کا

مطلوب یہ ہے کہ عقد حوالہ میں دونوں حقوق کا ہم جنس ہونا ضروری ہے یعنی سونے کے بد لے سونا اور چاندی کے بد لے چاندی کیونکہ ان چیزوں کا ہاتھوں ہاتھ لینا ضروری ہے۔ جب حامل کارڈ بیرون ملک خریداری کر کے رسید پر دستخط کرتا ہے تو وہ ادائیگی مثلًا ڈالر میں ہوتی ہے لیکن بنک جو ادائیگی کرتا ہے وہ کارڈ جاری کرنے والے ملک میں اس کی اپنی کرنی میں ہوتی ہے۔ اس طرح دونوں حقوق کی جنس میں فرق آ جاتا ہے۔

دوسری بات یہ ہے کہ کرنی ایکچھ میں فوری طور پر تبادلہ بھی ضروری ہوتا ہے۔

ہمارے خیال میں اگرچہ عقد حوالہ کو کارڈ کے معاملات سے بالکل خارج نہیں کیا جا سکتا لیکن اس معاملہ میں اور بہت سے عقود کو بھی دخل حاصل ہے جن میں کفالت و کالت مع اجرت اور قرض کی فرآہی وغیرہ کے عقود شامل ہیں۔

خلاصہ کلام: کریڈٹ کارڈ کا شرعی حکم:

اگر کریڈٹ کارڈ کے معاملہ کو بنظر غائر دیکھا جائے تو پتہ چلتا ہے کہ یہ قرض دینے کا معاملہ ہے۔ بنک حامل کارڈ کو ایک خوبصورت انداز میں قرضہ دینے کی پیشکش کرتا ہے جبکہ چارج کارڈ کی صورت میں یہ کم مدت کا قرض ہے یعنی تقریباً ایک سے ۲ ماہ تک اور کریڈٹ کارڈ کی صورت میں یہ طویل مدت کا قرض ہے جس کی واپسی اقساط کی صورت میں ہوتی ہے۔ لیکن اس پر سود ادا کرنا پڑتا ہے۔ یعنی تاخیر ادائیگی پر سود۔

شریعت اسلامیہ عموماً اپنے ہر فرد کارکو اس بات کا حکم بھی دیتی ہے اور ترغیب بھی کہ وہ محنت سے حلال روزی کمائے اور اس سے اپنے اخراجات پورے کرے۔ یہ حلال روزی خواہ اربوں روپے تک پہنچ جائے جب تک اس میں سے دیگر شرعی حقوق پورے کیے جاتے ہیں۔ اس کی کوئی حد نہیں۔ جب کہ قرضہ لینے کی شریعت اسلامیہ میں حوصلہ شکنی کی گئی ہے سوائے انتہائی درجے کی مجبوری کی حالت میں کیونکہ قرضہ کو ”هم باللیل و ذلّ بالنهار“ رات کے غم اور دن کی ذلت سے تعبیر کیا گیا ہے۔ اس لئے کارڈ کو بغرض قرض استعمال کرنا اسلامی نقطہ نظر سے ہرگز درست نہیں البتہ سفری ضرورت کے تحت اپنے بنک بیلنس کو بذریعہ کارڈ استعمال کرنا جائز ہے۔

اس پس منظر میں جب کریڈٹ کارڈ کے اس نئے معاملہ کو دیکھا جائے تو یہ قرضہ کی ایسی پیش کش ہے جو زمانہ قدیم میں ”ربا نسیہ“ کے نام سے راجح تھی اس کی صورت فقہائے کرام کی عبارات میں یہ بنتی ہے کہ ”إِمَّا أَنْ تَفْضِي وَأَمَّا إِنْ تَرْبِي“ یا تم قرض ادا کرو یا پھر اس رقم میں اضافہ کرو۔

شریعت مطہرہ نے قرضے کی اس شکل کو حرام قرار دیا ہے۔ جس کے دلائل مندرجہ ذیل ہیں:

(۱) القرآن الکریم:

ارشاد باری تعالیٰ ہے۔ ”يَا يَهَا الَّذِينَ آمَنُوا لَا تَأْكِلُوا الرِّبُّوَا اضْعَافًا مَضَاعِفَةً“ (۹۲)

تفسیر: حافظ ابن حجر عسقلانی نے ذکر کیا ہے کہ امام مالک نے زید بن اسلم سے اس آیت کی تفسیر یوں بیان کی ہے کہ زمانہ جاہلیت میں ربا کی شکل یہ بتی تھی کہ ایک آدمی کا دوسراے آدمی پر ایک خاص مدت تک حق (قرض) ہوتا۔ جو وقت ادا کیگی آ جاتا تو قرض خواہ کہتا اتفاضی ام تربی؟ ”ادا کرو گے یا زیادہ کرو گے“، اگر مقرض ادا کرتا تو قرض خواہ لے لیتا و گرنہ وہ مدت بڑھا دیتا اور مقرض رقم بڑھا دیتا“ (۹۳)

ارشاد باری تعالیٰ ہے۔ ”يَا يَهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبُّوَا إِنْ كُنْتُمْ مُؤْمِنِينَ“ (سورہ البقرۃ: ۲۸۹، ۲۸۰)

تفسیر: اس آیت میں ربایے مراد قرض پر زیادہ رقم واپس لینا ہے جس سے یہ آیت منع کر رہی ہے، اجماع بھی اس موقف کی تائید کرتا ہے۔ (۹۴)

(۲) حدیث:

عمرو بن العاص سے مروی ہے کہ ”میں نے رسول ﷺ کو حجہ الدواع میں یہ فرماتے ہوئے سنًا: خبردار ہر قسم کا سود جو زمانہ جاہلیت میں راجح تھا وہ ختم کر دیا گیا ہے۔ تمہارے لیے صرف اصل اموال کی واپسی ہوگی، تم نہ ظلم کرو گے اور نہ تم پر ظلم کیا جائے گا۔“ (۹۵)

(۳) اجماع:

صاحب ”المنقی“ نے ربا کی اس قسم کی حرمت کے بارے امت اسلامیہ کا اجماع نقل کیا ہے وہ زید بن اسلم کا قول امام مالک کے ذریعے بیان کرتے ہیں کہ ”ربالجاہلیة“ سے مراد یہ ہے کہ قرض خواہ مقرض کو ادا کیگی قرض کے وقت کہے: ”اتفاضی ام تربی؟“ تم ادا کرو گے یا زیادہ کرو گے؟ وہ قرض میں بڑھوٹری کا ارادہ کرتا ہے۔ اگر مقرض رقم میں اجاگو پر راضی ہو تو قرض خواہ مدت بڑھا دیتا ”الباجی“ نے کہا ہے کہ اس کی حرمت میں مسلمانوں کے مابین کوئی اختلاف نہیں“ (۹۶) ان شرعی ولائل سے ثابت ہوتا ہے کہ قرض سے زیادہ رقم واپس لینا جو کہ مدت بڑھانے کے مقابل ہو یہ حرام ہے۔

متجد د کریڈٹ کارڈ (Revolving Credit Card) کے معاملہ میں بھی بہک یا مالی ادارہ حامل کارڈ کو یہ اختیار دیتا ہے کہ وہ چاہے تو یہ رقم اب ادا کر دے اور چاہے تو اقساط میں جگہہ ہر ماہ ایک کم از کم فیصد ضروری ادا کرنا ہوتا ہے مثلاً ۱۰%، ۱۵% وغیرہ جسے (minimum Percentage) کہتے ہیں۔ باقی قرض آئندہ مہینوں، کبھی سالوں تک متوی ہوتا رہتا ہے اور اس پر سود ادا کرنا پڑتا

ہے۔ جسے (APR) یعنی (Annual Percentage Rate) کہتے ہیں اس سے مراد سالانہ شرح سود ہے۔ جو وقت گزرنے کے ساتھ ساتھ کئی گنا تک پہنچ جاتا ہے، کبھی یہ سالانہ 32% تک بھی ہو جاتا ہے۔ جو کہ سب سے اوپری شرح ہے۔

اگر یہ کہا جائے کہ کریمٹ کارڈ ربا کی دوسرا صنف میں آتا ہے جس میں قرض کی ابتداء میں مشروط منافع متعین کر دیا جاتا ہے۔ تو یہ بھی شریعت اسلامیہ میں حرام قرار دی گئی ہے۔ اس کے دلائل درج ذیل ہیں۔

۱۔ القرآن الکریم:

ارشاد باری تعالیٰ ہے: ”واحل اللہ الیبع و حرم الریبوا“ (۹۷)

اللہ تعالیٰ نے خرید و فروخت کو جائز اور ربا کو حرام قرار دیا ہے۔“

تفسیر: امام ابو بکر الجصاص کہتے ہیں۔ ”وہ ربا جسے عرب جانتے تھے اور اسی پر ان کا تعامل تھا وہ یہ تھا کہ کوئی درہم یا دینار ایک مدت تک قرض دیتا ایک متعین شدہ رقم کے اضافہ کے ساتھ واپسی کی شرط کے ساتھ اور ہم جنس کے فوری تبادلے میں وہ کسی اضافے سے متعارف نہیں تھے۔ یہی ان کے مابین مشہور تھا،..... اللہ تعالیٰ نے اس ربا کو باطل قرار دیا اور چند ایسی اقسام کو بھی حرام قرار دیا جو باہمی خرید و فروخت (نفع) میں آتی تھیں،..... یہ معلوم تھا کہ ربا الجاحلیۃ“ سے مراد مشروط زیادہ رقم کی واپسی کے ساتھ قرض دینا تھا۔ پس ”نفع“ میں بھی ربا کا غصہ تھا اور ایسی چیز جو نفع نہیں لیکن اس میں سود ہے وہ ”ربا الجاحلیۃ“ ہے اس سے مراد وہ قرض ہے جس میں مدت اور زیادہ رقم کی واپسی کی شرط ہو۔“ (۹۸)

۲۔ حدیث شریف:

مسلم کی روایت میں ہے کہ نبی اکرم ﷺ نے فرمایا: سونے کے بدلتے سونا، چاندی کے بدلتے چاندی، گندم کے بدلتے گندم، جو کے بدلتے جو، سکھور کے بدلتے سکھور، نمک کے بدلتے نمک یہ مثل بہشل (براہبر) ہو گا اور ہاتھوں ہاتھ“ (۹۹) ایک اور حدیث شریف میں آیا ہے کہ ”ہر وہ قرض جو نفع دے وہ ربا ہے“ (۱۰۰)

۳۔ اجماع:

اس بات پر امت اسلام کا اجماع ہے کہ مشروط نفع کے ساتھ قرض دینا حرام ہے۔

امام ابن قدامة فرماتے ہیں: (۱۰۱)

”ہر وہ قرض جس میں زیادہ رقم کی واپسی کی شرط ہو وہ بغیر کسی اختلاف کے حرام ہے۔“

امام شوکانی کہتے ہیں: (۱۰۲)

”جب اس عقد (قرض) میں زیادہ واپس رقم مشروط ہو تو یہ بالاتفاق حرام ہے“

امام رملی فرماتے ہیں: (۱۰۳)

”اگر اس (عقد قرض) میں وہ اپنے لیے کوئی حق مشروط کر لے تو یہ اپنے موضوع سے نکل جاتا ہے اور اس کے صحیح ہونے میں رکاوٹ آتی ہے۔ اس طرح اگر کوئی ایسی شرط ہو جس سے قرض خواہ کو کوئی فائدہ پہنچتا ہو اگر یہ چیز مشروط ہو تو یہ بالاجماع حرام ہے۔“

۴۔ معموقول:

عقلی دلائل میں سے امام ابن قدامة کا قول ہے:

”کیونکہ قرض عقدِ احسان و رفق ہے اس لیے اس میں زیادہ رقم کی واپسی سے یہ اپنے موضوع سے ہی خارج ہو جاتا ہے۔“ (۱۰۴)

مشروط زیادہ رقم کے ساتھ قرض دینا اور لینا شرعاً جائز نہیں، اب اگر ہم کریڈٹ کارڈ کے معاملات کو بنظر گائرے دیکھیں تو پتہ چلتا ہے کہ ان کی بنیاد مشروط منافع پر رکھی گئی ہے۔ اگرچہ خریداری پر سود نہیں لیا جاتا لیکن نقد رقم پر پہلے مرحلے سے ہی سود لگنا شروع ہو جاتا ہے اس طرح اگر خریداری کی رقم بروقت واپس نہ کی جائے تو اس پر بھی پہلے دون سے ہی سود کا اضافہ شروع ہو جاتا ہے جبکہ تاخیر پر جرمانہ بھی کیا جاتا ہے۔

ایسی صورت میں کریڈٹ کارڈ کے استعمال کو بالعموم جائز قرار نہیں دیا جا سکتا۔ کیونکہ اس عقد میں سود کی شرط موجود ہے۔

فہمہائے کرام کی گزشتہ تحقیق و نگارشات سے ہم یہ نتیجہ برآمد کر سکتے ہیں کہ ڈبیٹ کارڈ کا استعمال محفوظ ہے بشرطیکہ اس میں بھی ATM میشن کے سروں چارجز ایک مخصوص رقم ہو ناکہ فیصلی، مثلاً ۱۰۰۰ سے ۱۰،۰۰۰ تک ۲۰ روپے، نہ کہ ہر ہزار پر ۶۵% مثلاً۔ کیونکہ اس صورت میں کئی ملین کے معاملات پر ایک خطیر رقم انہی شبہات کی طرف نہ لے جائے جو سود کی مختلف صورتوں پر متعارف ہوتے ہیں۔

جو کریڈٹ کارڈز اسلامی بنک جاری کرتے ہیں ان میں سود کی شرط خارج کر دی گئی ہے۔ یہ غالباً ڈبیٹ کارڈ Debit Cards ہیں۔ اگر میلنس ختم بھی ہو جائے تو بطور قرض حسن معاملہ طے ہوتا ہے۔ ان بنکوں میں دینی اسلامی بنک، بیت التمویل الکوئیتی، شرکتہ الرامحی، مصرف قطر الاسلامی، بنک ابوظہبی الاسلامی وغیرہ شامل ہیں۔

حوالی

- ۱۔ المورد القریب ص ۱۰۳، نشر دارالعلم للملاتین بیروت، ۱۹۹۹ء۔
- ۲۔ ریاض فتح اللہ، کریٹ کارڈ کے جرائم، ص ۱۲، نشر دارالشرقی ۱۹۹۵ء۔
- ۳۔ شیخ عبداللہ بن سلیمان ابن امیح، مقالہ برائے ندوہ فقہ بطاقة الائتمان، بھرین، ۷۔۸ ستمبر ۱۹۹۸ء
- ۴۔ مجلہ مجع الفقہ الاسلامی۔ جدہ ۷۱۷/۱/۷۱۹۹۲ء
- ۵۔ The Credit Card Industry,A History, by Lewis Mandell,p.2-5,Twyne Publishers, Boston,U.S.A.,1990.
- (Gulf marketing Review, March 1996. P. 29, 30)
- Credit Cards: Use & Consumer attitudes, published by ,
The federal reserve bulletin Washington D.C, Sep. 2000 P. 623, 624.
- Practical Banking & Building society law . p. 241 The cashless society by Robert.A. Hendrickson, p. 11,Printed by the cornwall press,Inc.Cornwall, N.Y.1972.
- askvisa@visa.com ۶
- ww. Amex.com ۷
- Practical Banking & Building Society Law, P.244, by Prof. Anu Arora, Blackstone Press Ltd London ,1997 ۸
- Active study dictionary.'P.94. ۹
- Practical Banking&Building Society Law, P.244, by Prof. Anu Arora, Blackstone Press Ltd London ,1997 ۱۰
- Visa leaflet for customers ۱۱
- ۱۲۔ المورد القریب، ص ۱۱۳، لفظ (Debit)
- ۱۳۔ ڈاکٹر خالد وہیب، خارجی بکاری خدمات، ص ۳۱، نشر دارالمناج، عمان ۲۰۰۰ء۔
- ۱۴۔ ڈاکٹر محمد علی القری، مقالہ کریٹ کارڈ، مجلہ مجع الفقہ جدہ ۷۲۹/۱/۷۲۹۶ء۔
- ۱۵۔ askvisa@ask.com. ۱۵
- Bank(Delaware),Masrecard & visa agreement National Associate ۱۶
- TX,U.S.A
- ۱۷۔ پروفیسر ڈاکٹر محمد عبد الحکیم عمر، کریٹ کارڈ کے شرعی بُنگی اور حسابی پہلو، ص ۷۵ نشر ایضاک، ۱۹۹۷ء، مصر
- ۱۸۔ معنی اکتاج ۱۹۸۳ء
- ۱۹۔ المبسوط ۵۰/۲۰ نشر السعادۃ مصر ۱۳۲۲ھ
- ۲۰۔ فتح القدیر ۱۸۸/۷ نشر دار احیاء التراث العربي-لبنان
- ۲۱۔ کتاب المحدثیۃ ۹۱/۳

- ٢٢- مغني الحتاج ٢٠٣/٢
- ٢٣- الخرش على منحصر خليل ٦/٢٥، شرح فتح القدر ٧/١٨٣
- ٢٤- المسوط ٥٥/٢٠، ص ٥٥
- ٢٥- الدر المختار الحكفي ٢/١١٩
- ٢٦- مجلة مجع الفقه الإسلامي جدة ٧/٣٢٨
- ٢٧- الفتوى الشرعية في المسائل الاقتصادية جزء ١٤٣ فتوى نمبر ٣٢٧
- ٢٨- مغني الحتاج ٢٠٢-٢٠٠/٢
- ٢٩- المحنى ٨/١٧٤ مسالك (١٢٣١) نشر دار التراث - مصر
- ٣٠- المعني ٥٥٥/٢
- ٣١- فتح القدر ٦/٢٩٩
- ٣٢- الأتم ٢٣١/٣
- ٣٣- المسوط ٢/٣٢ بباب الكفالة بالمال
- ٣٤- حامش مواهب الجليل ٥/١١١
- ٣٥- وزيرا ماسن كارد كا اعلان (مصري يشتغل بكل بند ٦)
- ٣٦- Delaware بک (أمريكا) كا اعلان وزيرا كارد
- ٣٧- كتاب المحدثة ٣/١٩ فصل الكفالة
- ٣٨- آ. عبد التبار قلان کتابچہ بیت التمویل الکویتی ص ١٣ فتاوى شرعية
- ٣٩- مغني ابن قدامة ٥/٥٨
- ٤٠- مجلة مجع الفقه الإسلامي ٧/٣٢٦
- ٤١- فتاوى الخدمات المصرفيه ص ٢٨٩ فتوى نمبر ٦٥ نشر شركة دلة البركة السعودية ١٩٩٨
- ٤٢- مجلة مجع الفقه ٧/٣٩٧
- ٤٣- اشیخ ابن المعنی مجلہ اجمع ١٠/٣
- ٤٤- الحديث: نهى النبي ﷺ عن شرطين في بيع وبيع وسلف وعن بيع ما لم يقبض (أبوداود-٣٣٥٥)، (ترمذ-١٢٣٣)
- ٤٥- مجلة اجمع ٧/٣٩١
- ٤٦- مجلة اجمع ٧/٣١٠
- ٤٧- کتابچہ بیت التمویل الکویتی ص ٢٠ (مرجع سابق)
- ٤٨- مجلة اجمع ٧/٦٧٢
- ٤٩- پروفیسر ڈاکٹر رمضان حافظ ایوبی، جامعة الأزهر
- ٥٠- ڈاکٹر نزیہ کمال، مجلة اجمع الفقه، جدہ ٢٢٣١/٦
- ٥١- شیخ حسن الجواہری، مجلة اجمع ٢٣٠٢/٨
- ٥٢- ڈاکٹر نزیہ کمال، مجلة اجمع الفقه، جدہ ٢٢٥١/٧

- ٥٧- شيخ ابن الأبيض، ندوة فقه بطاقة الائتمان - مدين، ١٩٩٨، مقالة ص ٢٥-
- ٥٨- البدائع: ٢٠٠٣/٣٥٠٠-
- ٥٩- تبصير المغاليق: ٥/١٣٥-
- ٦٠- صحيف الحارثي، كتاب أصلح (٢٤١٠)
- ٦١- مجلة أجمع ٨/٢٣٢٢-
- ٦٢- لا تبع ما ليس عندك رواه الترمذى
- ٦٣- مقالات حول بطاقة الائتمان رسالة التقرير الإنجليزية، العدد الثالث ١٣١٣
- ٦٤- مقالة كلية في بطاقة الائتمان و الإئتمان (شيخ ذكرى رقم ٢٠٠٣ كشف ثمانين مقالات فراهم كي)
- ٦٥- مغني المحتاج ٢/١٩٣-
- ٦٦- المغني ٣/٥٢١-
- ٦٧- المغني ٣/٥٢١، مواهب الجليل ٥/٩٣-
- ٦٨- مقالة: بطاقة الائتمان و تكيفها من الناحية القانونية والشرعية، ص ١٠ ندوة فقه بطاقة الائتمان - منامة، مدين، ١٩٩٨/٨/٩-
- ٦٩- مقالة كرييٹ کارڈ ص ٩ (ندوة مذكورة)
- ٧٠- مقالة روایتی کریٹ کارڈ (ندوة مذكورة)
- ٧١- مقالة کریٹ کارڈ ص ١٠ (ندوة مذكورة)
- ٧٢- مقالة کریٹ کارڈ شرکاء ان کے تعلقات اور اگلی شرعی حیثیت (ندوة مذكورة)
- ٧٣- مقالة کریٹ کارڈ ص ٢٠ (ندوة مذكورة)
- ٧٤- مقالة رماحت کارڈ، کریٹ کارڈ کا شرعی بدل ص ١٣ (ندوة مذكورة)
- ٧٥- مجلة أجمع ١/٢٦٩-
- ٧٦- مجمع الفقه الإسلامي کی قرارداد نمبر ١٠٨ (٢-١٢) الیاض (٢٠٠٠-٢٠٢٨ ستمبر)
- ٧٧- ابن عابدین ٣/٦٢-
- ٧٨- قرارات و توصيات أجمع ص ١٣٣-
- ٧٩- مقالات کانفرنس الیکسندرا بینکنگ - دہلی ٥/٢٣٢٠-
- ٨٠- ایضاً ٢/٢٦٠-
- ٨١- مواهب الجليل ٥/٣٩٦-
- ٨٢- ملاحظات پروفیسر ڈاکٹر محمد عبدالحیم عمر مدیر مرکز صالح کامل - جامعة الازهر
- ٨٣- ڈاکٹر نزیہ حماد: العقود الحسجدة مجلہ اجمع ١٠/٢/٣-
- ٨٤- ڈاکٹر عبد الوہاب ابو سليمان، العلاقات البنكية الاقراضية ص ١٨٧، دار القلم دمشق، ١٩٩٨-
- ٨٥- حوالہ سابقہ ص ١٧٨-
- ٨٦- ڈاکٹر محمد القری، مجلہ مجمع الفقه، ٢٠٠٣/٣٩٠-
- ٨٧- ڈاکٹر رفیق المصري، مجلہ مجمع الفقه ١٧/٦٨١-

- ٨٨۔ ڈاکٹر وصہبہ زحلی، مجلہ مجمع الفقہ ٢٢٩/١/٧
- ٨٩۔ شیخ حمزہ، مجلہ مجمع الفقہ ٢٨٠/١/٧
- ٩٠۔ شیخ حسن الجواہری، مجلہ مجمع الفقہ ٢٢١/١/٧
- ٩١۔ ندوۃ فقہ بطاقة الأئمۃ، بحرین ٧۔ ۸ ستمبر ۱۹۹۸ء
- ٩٢۔ سورۃ آل عمران (١٣٠)
- ٩٣۔ فتح الباری ٢١٢/٣، مطبعة سلفیة، مصر، اشاعت دوم ١٤٣٥ھ
- ٩٤۔ پروفیسر ڈاکٹر رمضان حافظ السیوطی، بنک کے معاملات کی شرعی حیثیت اور ان کا بدل ص ٩٥، طبعاً حرام الجیزة الکبری، ص ١٩٦٨۔
- ٩٥۔ ابوالاؤد حدیث نمبر (٣٣٣٣)، ترمذی (٣٠٨٢)
- ٩٦۔ المتنی، شرح المکوٰطہ ٢٥/٥، طبع، دارالکتاب العربي، بیروت ١٣٣٢ھ
- ٩٧۔ سورۃ البقرۃ: ٢٧٥
- ٩٨۔ احکام القرآن، امام جصاص ١٣٦٢ھ، دارالفکر، بیروت
- ٩٩۔ مسلم، کتاب المساقۃ، نمبر (٢٩٧٠)
- ١٠٠۔ ابن حجر، المطالب الحالية ٣١١/١ (١٣٧٣)، مند المارث عن علیٰ مرفوعاً (٢٣٦)
- ١٠١۔ المغزی ٣١٩/٣، دارالمنار، مصر (١٤٣٦ھ)
- ١٠٢۔ نیل الاودطار ٢٤٢/٥، اکھی مصر (آخر اشاعت)۔
- ١٠٣۔ نہایۃ المحتاج ٣٣٠/٣
- ١٠٤۔ المغزی ٣١٩/٣

